

UNIVERSAL  
LIBRARY

**OU\_204251**

UNIVERSAL  
LIBRARY



OSMANIA UNIVERSITY LIBRARY

Call No.

T 84/R 16 P

Accession No.

T 4616

Author

C. W. S.

date last marked below.







# పంచమి

[ రంగనాథ రామాయణాదిక వ్యాసములు ]

కృతికర్త:

డాక్టరు కట్టమంచి రామలింగారెడ్డి

పరిష్కర్త:

గ. శ్రీ. న. ఆచార్య

ప్రధానాంధ్రాధ్యాపకుడు

ప్రభుత్వకళాశాల, రాజమహేంద్రవరము



ఆంధ్ర విశ్వకళా పరిషత్తు

1954

మొల రు. 2/-

రాజమండ్రి సరస్వతీ పవర్ ప్రెస్సు నందు ముద్రితము

## ఆ ము ఖ ము

-----

కీర్తి శేషులు డాక్టరు కట్టమంచి రామలింగా రెడ్డిగారి య స్తమయముతో కాన్యవిమర్శ యన్నది కొంత కళావిహీనమయిన దనవచ్చును. నిరంతరము కళావిహీనులైన శ్రీ రెడ్డిగారు వికృతి హేమంతమున (1950 డిసెంబరులో) నన్ను మైసూరికి రప్పించి, తమ సహజసాహితీ చాతుర్యముతో సాహిత్యగోష్ఠి జరిపిన దాని ఫలిత మిగ్రంథము. ఇందు వారికి నేను తేఖక 'గురునాథుడ' నగుట నా భాగ్యవిశేషము.

ఈ గ్రంథమున నైదు భాగము లున్నవి.

### 1. కవికాలము - రంగనాథరామాయణ కర్తృత్వ విచారము

రంగనాథరామాయణకర్త గోసబుద్ధారెడ్డి యనియు, సత్యంపదముండన శతాబ్ది పూర్వభాగముననే గ్రంథరచన గావించెననియు సిద్ధాంతము.

### 2. ప్రాచీనములు - వికృతులు

ప్రాచీనములైన యుదాత్త విషయములు కాలదేశానుగుణములయిన మార్పులనుబొంది 'వికార' పృత్తోంతములైనవనుట యీ భాగమున సోదాహరణముగా జర్చింపబడినది.

### 3. ద్రౌపది - సీత

శ్రీ రెడ్డిగారు ప్రధానముగా రామాయణమునుగూర్చి విమర్శించుచు సీతనుగూర్చి ప్రశంసింపవలసివచ్చినప్పుడు, ఈ అమ్మవారిని

ద్రావిడతో, బోల్షి వా రిక్వర శీలములందలి తారతమ్యములను బరామర్శించిరి. శ్రీ రెడ్డిగారికిఁ గవిత్త్రయముపైఁ గల భక్తిగౌరవములు ప్రసిద్ధములు. ఆంధ్ర మహాభారతమునందలి పద్యములన్నియుఁ వారికిఁ గింతస్థములు. ఈ కారణములచే, నీవ్యాసమున ద్రావిడ ప్రధాన స్థాన మాక్రమించెను. ద్రావిడ శీలము నింత మనోహరముగా నే విమర్శకుఁడు గాని వినరించి యుండలేదనుట యత్యుక్తిగాదు.

#### 4. అవాల్మీకములు - కంబఁడు, బుద్ధుఁడు

కాణాంతక దేశాంశములవలన మూలకథ యెంతేని మాఱి పోవునని నిఘానించుటచి, దాక్షిణాత్యములైన ఆంధ్ర ద్రావిడ బుద్ధ కంబ రామాయణములనుండి యదాహరణముల నీ వ్యాసమున శ్రీ రెడ్డిగారు చూపియున్నది.

#### 5. భాసుఁడు

మూలకథ పెక్కుకారణములచే మాఱుప్పొందునని తెలుపుట కయి, వాల్మీకము లయిన యితీవృత్తములను బెక్కింటిని భాసుఁడు మార్చిన వానిని దృష్టాంశములనుగా శ్రీ రెడ్డిగారు రిండుఁ బేర్కొని యున్నారు.

ఈ వ్యాసపంచకమున శ్రీ రెడ్డిగారు చూపిన యుపపత్తులను బట్టియు, వీరి వాదబలము ననుసరించియు, వీరి సాహితీ వైదగ్యమును బురస్కరించుకొనియు రంగనాథరామాయణ కర్త గోనబుద్ధారెడ్డియే యని సిద్ధాంతీకరింపఁబడినట్లే భావింపవచ్చును.

ఆంధ్ర విశ్వకళా పరిషత్తునకు శ్రీ రెడ్డిగారు కులపత్తులై ఆద్యంతములు దాని తీరుతీయములు, ప్రాగల్భ్యతేజములు తీర్చిదిద్దిన

కళావేత్తలు. అట్లగుట వీరి యారచననుగూడ ఆంధ్ర విశ్వకళా పరిషత్తు వారు ప్రకటింపఁ బూనుకొనుట కృతజ్ఞతకుఁ జిహ్నము. యావదాంధ్ర సాహితీలోకమునకు సంతోషజనకము.

ముద్రణోద్దేశముతో శ్రీ రెడ్డిగారే యీ గ్రంథమును బరిష్కరించి యుండినచోఁ గొన్ని భాగములను విస్తరించియు, గొన్నిటిని సంగ్రహించియు, సవరించియుండురనుట నిర్వివాదము. అట్లుగాని యెన్నఁడో వారు భాసించిన యీ గ్రంథమును యథాతథముగా ముద్రించుటచే నిందుఁ గాన్పించు అసంపూర్ణతను పాఠకులు గ్రహింతురుగాక.


నా కీ గ్రంథసంపాదనలో, గ్రంథమును బరిష్కరించి ప్రకటించుటలో, సవనకాశము నొసంగింప దివంగతులైన శ్రీ రెడ్డిగారికిని, ఆంధ్ర విశ్వకళా పరిషత్తు వారికిని నాకృతజ్ఞతాపూర్వక నమోవాకములు.

రాజమహేంద్రవరము )

7-5-1954 )

గ. శ్రీ. న. ఆచార్య

## విషయ సూచిక



	పుట
౧. రంగనాథనామాయణము	3
౨. ప్రాచీనములు - విక్రమములు	27
౩. ద్రాపది - సీత	53
౪. అవశ్యకములు	81
౫. భానుడు	163

౧

# రంగనాథ రామాయణము

కవి కాలము

రంగనాథ రామాయణ కర్తృత్వ విచారము



२

ప్రాచీనములు - వికృతులు



## ప్రాచీనములు - వికృతులు

✓ ఇతిహాసములకు నితివృత్తములకును కాలదేశానుగతములయిన నూర్పులు గలుగుచుండును. వ్యాసుఁడు, వాల్మీకి, హామరు మొదలయిన మహాకవులు వ్రాసినవి జనబాహుళ్యమునందు ఆబాల గోపాలము వ్యాపించి ప్రామాణికత్వసిద్ధిని పొందుచును. ఇట్టివానిలోఁ బ్రదర్శింపఁబడిన గాథను వర్తమానమని చెప్పనగును. ఈ కవులు వ్రాయుటకుఁ బూర్వ మెన్నియో తరములుగా ఈ చరిత్రములు జనులలోఁ ఊకుడు కథలుగను, పాటలుగను, సకృత్తుగాఁ బద్యములు గను ప్రసరించియుండుట నిజము. వీని పూర్వస్వరూపము కనుగొనుటకు ఆధారములు లేకపోలేదు. మఱి, మహాకవులు వ్రాసిన పిమ్మట, ఆవృత్తములు మునుపటికంటె నెక్కువగా జనులలో విస్తరించుట సంభవము. అట్లు విస్తరించుటలో నవి మరల మార్పులఁ జెంద వచ్చును ; చెందును. మహాకవులచేఁ బ్రేరితములై, తదనంతర తరములయఁ, గవులయఁ భావనలు నూతనకల్పనలకుఁ దొడంగుటయు సకల భాషాచరిత్రములందును విదితము. ఈ విషయమును నాకవిత్వ తత్వవిచారమునందు సూక్ష్మముగా నివేదించి యున్నాను. ఇప్పుడీ కాలత్రయ న్యాయమును సవిస్తరముగఁ దెలుపఁగోరి, మన వీర కావ్యములనుండి దిక్ ప్రదర్శనముగఁ గొన్ని దృష్టాంతములఁ జూపఁ గోరెదను. కాలత్రయన్యాయమనఁగా, భూత వర్తమాన భవిష్యత్తుల యందలి స్థితులును, తద్వికారములును. సంపూర్ణమైన వివరణకు హేతునిర్ణయమును ఆవశ్యకము. మహాకవికృతము వర్తమానము ; తత్ పూర్వమునందుండినయది భూతము ; తదనంతరవ్యాప్తి భవిష్యత్తు.'

ఇప్పుడు సర్వంజనాంగీకారము వడసి వెలయు భారతేతిహాసము వ్యాసప్రోక్తిమును పేరఁబరగు అష్టాదశపర్వ సంభృతమైన గ్రంథము 'సంహిత' యని విస్పష్టముగాఁ దెలుపఁబడియున్నను ఒక్కరిచేఁ గృతమైన కావ్యమని యనేకులభ్రమ.

ఉ. “భాజితవృత్తిమైఁ ఒరగు భారత సంహిత సంయమిం ద్రులారా, జయ నామకంబునను రాజితభంగి జగత్ త్రయంబునంబూజిత కీర్తియై నెగడు.....”<sup>1</sup>

ఇందు భారతమును బట్టి 'జయ' యేర్పడిన ట్లున్నది. నిజము చూడఁబోయిన 'జయ' నుండి యుద్భవించినది భారతము. ప్రవహించను బ్రవహించను విస్తరించుచుఁబోవునట్టి గంగానదివోలె 'జయ' యను వీరగాథ భారతసంహితగాఁ బరిణమించినది. అనఁగా, భారతము యొక్క యంకురము 'జయ' యనుపేరఁ గథగను, బాటలుగను, మఱి చిన్న వీరకావ్యముగను, బ్రజల హృదయమును ఆవేశపూరితము గను జేసి వెలసినది. ఇది నానావిధముల, నానాకాలముల, నానా హిందూజాతులలోఁ బ్రాఁకి, క్రొత్తక్రొత్త పూవులను ఫలములను దాల్చి, నేటి విఫలతను వహించినది. “బహుభాషల, బహు విధముల, బహుజనములవలన” నిర్మాణమునకును వచ్చిన మహాకృతి నేటిభారతము. శాశ్చాత్యవిమర్శకు లరణ్యపర్వములోని కొన్ని భాగములను శాంతిశ్రయాది మఱికొన్ని ఘట్టములను “అనుభారత” మని భావించెదరు. మన గ్రంథములనే యాధారములుగాఁ గొని, వ్యాస చరిత్ర మిప్పుడిప్పుడే ప్రామాణికమైనదనియు, గొన్ని శతాబ్దముల క్రిందటివఱకు వ్యాసవిరుద్ధములయిన ప్రకారములు వ్యాప్తిలో నుండె

1. భారతము. స్వర్ణోహాసపర్వము. ప. 88

ననియు నిరూపింపబోలును. భారతముతోఁ బోల్చి చూచినయెడల భాగవతము నిన్న మొన్న పుట్టినపురాణము. ఇట్టి కాలాంతరమున వ్రాయఁబడిన యీ గ్రంథమునందు భారతమునకు విరుద్ధములైన విధములఁ గొంతవఱకుఁ బాండవుల చరిత్ర వర్ణింపఁ బడియుండుట విచార్యము. ఈ సందర్భము లెట్టి యుక్తులచేతను, కుయుక్తులచేతను భారతసాంగత్యమునకు సంధింపఁబడఁ జాలనివి. చూడుఁడు.

భారత ప్రకారము

భాగవత ప్రకారము

1. అశ్వత్థామ, నిదురఁ బోవు ఊపపాండవులు మొదలైన వారిని సంహరించి, తోడలు విఱిగి పడి యుండిన దుర్యోధనుని జూచి యా శుభ వర్తమానమును దెలిపి యాతని మనోవస్థతను డిందువడఁ జేసెను.

ద్రౌపదీపుత్రుల శిరంబుల ఖండించి తెచ్చి నమర్పించెను. (ఈ దురాచారము వీరయుగముల నుండినట్లు తోఁపదు. ఖండింపఁబడిన శిరములతో, ప్రేవుల హఠములను ధరించి యూరేఁగుట నవీనసంప్రదాయము.)

2. అశ్వత్థామయొక్కసౌప్తిక క్రీడ జరుగునపుడు ద్రౌపది మత్స్య నగరములో నుండెను. ఆపెను బిలుచుకొని వచ్చుటకు ధర్మరాజు నకులుని బంపెను.

ద్రౌపది యుండిన స్థలము శిబిరము. స్థలాంతరమునకు బోలేను.

3. అశ్వత్థామపైఁ బగఁదీర్చుటకు ద్రౌపది భీమసేనుని నియోగించినది. (అక్కఱ గలిగినప్పు

అట్లునుఁ డేనియోగంబు లేకయే "మద్గాంధీవ నిర్ముక్తభీకర బాణంబులఁ నేఁడు వాని శిరమున్

ఇప్పుడు సర్వంజనాంగీకారము వడసి వెలయు భార తేతిహాసము సప్రోక్తిమను పేరఁబరగు అష్టాదశపర్వ సంభృతమైన గ్రంథము సహిత' యని విస్పష్టముగాఁ దెలుపఁబడియున్నను ఒక్కరిచేఁ గృత 5 కావ్యమని యనేకులభ్రమ.

“భ్రాజితవృత్తిమైఁ ఒరగు భారత సహిత సంయమింద్రులారా, జయ నామకంబునను రాజితభంగి జగత్ త్రయంబునంబూజిత కీర్తియైనెగడు.....”<sup>1</sup>

ఇందు భారతమును బట్టి 'జయ' యేర్పడినట్లున్నది. నిజము డఱబోయిన 'జయ' నుండి యుద్భవించినది భారతము. ప్రవహించను హించను విస్తరించుచుఁబోవునట్టి గంగానదివోలె 'జయ' యను గాథ భారతసహితగాఁ బరిణమించినది. అనఁగా, భారతము క్కయంకురము 'జయ' యనుపేరఁ గథగను, బాటలుగను, చిన్న వీరకావ్యముగను, బ్రజల హృదయమును ఆవేశపూరితము జేసి వెలసినది. ఇది నానావిధముల, నానాకాలముల, నానా నూజాతులలోఁ బ్రాణి, క్రొత్తక్రొత్త పూవులను ఫలములను ప్రి నేటి విఫలతను వహించినది. “బహుభాషల, బహు యుల, బహుజనములవలన” నిర్మాణమునకును వచ్చిన మహాకృతి భారతము. పాశ్చాత్యవిమర్శకు లరణ్యపర్వములోని కొన్ని ములను శాంతిశ్రయాది మఱికొన్ని ఘట్టములను “అనుభారత” భావించెదరు. మనగ్రంథములనే యాధారములుగాఁ గొని, వ్యాస క మిప్పుడిప్పుడే ప్రామాణిక మైనదనియు, గొన్ని శతాబ్దముల టివఱకు వ్యాసవిరుద్ధములయిన ప్రకారములు వ్యాప్తిలో నుండ

1. భారతము. పర్వారోహణపర్వము. ప. 88

ననియు నిరూపింపబోలును. భారతముతోఁ బోల్చి చూచినయెడల భాగవతము నిన్న మొన్న పుట్టినపురాణము. ఇట్టి కాలాంతరమున వ్రాయఁబడిన యీ గ్రంథమునందు భారతమునకు విరుద్ధములైన విధములఁ గొంతవఱకుఁ బొండవుల చరిత్ర వర్ణింపఁ బడియుండుట విచార్యము. ఈ సందర్భము లెట్టి యుక్తులచేతను, కుయుక్తులచేతను భారతసాంగత్యమునకు సంధింపఁబడఁ జాలనివి. చూడుడు.

### భారత ప్రకారము

### భాగవత ప్రకారము

1. అశ్వత్థామ, నిదురఁ బోవు ఊపపాండవులు మొదలైన వారిని సంహరించి, తొడలు విటిగి పడి యుండిన దుర్యోధనుని జూచి యా శుభ వర్తమానమును దెలిసి యాతని మనోవస్థతను డిందువడఁ జేసెను.

(ద్రౌపదీపుత్రుల శిరంబుల ఖండించి తెచ్చి సమర్పించెను. (ఈ దురాచారము వీరయుగముల నుండినట్లు తోఁపదు. ఖండింపఁబడిన శిరములతో, ప్రేవుల హఠములను ధరించి యూరేఁగుట సవీనసంప్రదాయము.)

2. అశ్వత్థామయొక్కసాప్తిక క్రీడ జరుగునపుడు ద్రౌపది మత్స్య నగరములో నుండెను. ఆపెను బిలుచుకొని వచ్చుటకు ధర్మరాజు నకులుని బంపెను.

(ద్రౌపది యుండిన స్థలము శిబిరము. స్థలాంతరమునకు బోలేడు.

3. అశ్వత్థామపైఁ బగదీర్చుటకు ద్రౌపది భీమసేనుని నియోగించినది. (అక్కఱ గలిగినప్పు

అర్జునుఁ డేనియోగంబు లేకయే “మద్గాండివ నిర్ముక్తిభీకర బాణంబులఁ నేఁడు వాని శిరమున

భారత ప్రకారము

భాగవత ప్రకారము

ఢైల్లద్రాపది భీమసేనుని దడవును, తక్కినపుడు అర్జునుని!)

ఖండించి నేడెత్తుఁ, దచ్చిరముం ద్రొక్కి జలంబులాడు మిచటన్ శీతాంశు బింబాసనా!” అని ప్రతినసేయును. జాలి కృశించిన ఆ యమ్మను ‘శీతాంశుబింబాసనా’ యని సంబోధించుట భాగవత శైలీవిశేషము. (ఇట్టి స్నానాలు చేయుట పరమభాగవతుల కాలపు శాంతిక్రీడ కాబోలు.)

4. అశ్వత్థామ అపజయూ సంతర మరణ్యప్రవేశము చేయును తపస్సుకై. (అన్నియుఁ బోయిన పిమ్మటఁ దపము దక్క వేఱుగతి యేది?)

అర్జునుఁ డశ్వత్థామను బంధించి తెచ్చి ద్రాపదికి నివేదించును. నుంచి “బ్రాహ్మణ కానుక”. అప్పుడు బ్రాహ్మణ భక్తి చాల ముదిగినదాట ద్రాపది - వయస్సు కువయగుకొలది ఛాందసములు ప్రబలును గదా - “కృషికోడుకుం జూచి మ్రొక్కి” ఒక చిన్న లెక్క రిచ్చి నీతి నిప్పత్తిచేయును.

5. పరీక్షిత్తు పుట్టినపుడే గతా యువు. కుంతి, పాండవులు నింట లేరు. కుంతి సుభద్రా దాపదులు

అశ్వత్థామయొక్క బ్రహ్మశిరో నామకాస్త్రము తన ప్రాణములఁ దీయఁగడఁగును నుత్తరాగర్భము

భారత ప్రకారము

భాగవత ప్రకారము

శోకతప్పులై ఆక్రోశించుచుండఁగా శ్రీకృష్ణుఁడు, హస్తినలో నా వటకే యుండినవాఁడుకృపాభుండై వచ్చును. తల్లి యైన ఉత్తర యొక్కయు, నితరులయొక్కయు దుఃఖముచూచి తపించిన వాండై, తాను పూర్వమిచ్చిన మాటను దలఁచుకొని, చచ్చిన యాశిశువును దన మాహాత్మ్యముచేతఁ బ్రదికించును. ఈఘట్టముమనస్సునుదపింపఁ జేయునదే కాదు; రంజింపఁజేయు నదియు. శ్రీకృష్ణుని యొక్క సౌహార్దము, పాండవ పత్నుల కతనియందుఁ గల ప్రేమ, భక్తి, విశ్వాసము, ఇవన్నియుఁ జక్కగా కన్నుల గట్టినట్లు చిత్రింపఁ బడి యున్నవి.

లోని పిండము గొప్ప రోదన చేయఁ బ్రారంభించుచున్నది. “ద్రౌణ్యస్యవిస్ఫుప్తమిదం మదం గం సంతానబీజాంకుర పాండవా నాం”-ఇత్యాది విధముల నప్పుడు శ్రీకృష్ణుడు, కరివరదుఁడు, సూక్ష్మ స్వరూపముతో, గొప్ప గదను ధరించి, ఉత్తరగర్భమునఁ బ్రవేశించి బ్రహ్మశిరోనామకాస్త్రము తో, ఉత్తరకు నివ్రాభంగము కాకుండునట్లు, ఘోరమైన యుద్ధముచేసి, దానిని విధ్వంసముచేసి పరీక్షిత ప్రాణములను రక్షించును. ఈ గాథలో సౌమనస్యము లేదు. అనన్యకరమున్నను అసంగతము కాదు. భక్తి హెచ్చుకొలఁది సౌమనస్యము, భావనాశక్తి తగ్గు ను కాబోలు.<sup>1</sup>

6. ఎదుటఁగల భాగవత కథ భారతమునలేదు. (ఇందు పరస్పర వైరుధ్యము కనబడెడిని. ఇచట యాదవ వినాశము ధృతరాష్ట్రుని

విదురుఁడు తీర్థయాత్ర చని మైత్రేయునిచే నాత్మజ్ఞానంబుఁ దెలిసి, మరల హస్తినాపురికివచ్చి, ధర్మరాజును జూచి సమస్తలోక

1. చూ. భాగవతము స్కంధము ౧-ప. 275 నుండి

భారత ప్రకారము

యాశ్రమవాస పూర్వమే యట !  
ఇంకొకచో నుత్తర మందున  
అని యన్నిటికంటె మించిన  
వైరుధ్యము )

7. గాంధారియొక్క ప్రేరణమే  
ధృతరాష్ట్రుని యాశ్రమవాసాన్ముఖ  
ముసకు ముఖ్యకారణము.

8. ధృతరాష్ట్రుడు ధర్మరాజు  
చేతఁ, బిమ్మటఁ బురజనుల చేత  
సనుజ్ఞగొని వనవాస ప్రయాణ  
మూరంభించును.

9. సంజయుఁడే గాఁడు ;  
గాంధారీ ధృతరాష్ట్రులతోఁ, దన  
కొడుకులెంత బ్రతిమాలినను వినక  
కుంతియును వారి శుశ్రూషార్థమై  
యడవికిఁబోవుట కన్నులనీరుగమ్మఁ  
జేయునట్టి ఘట్టములలో నొకటి 2

భాగవత ప్రకారము

వర్తనంబు విశదంబుగాఁ జెప్పుచు  
యాదవులయొక్క క్షయముచెప్పిన  
యెడల అతడు “ ఉగ్రశోకమున  
బెగ్గిలి కుండెడినంచు నేమియున్  
వినుమని చెప్పడయ్యె యదువీరుల  
నాశము” 1

ముఖ్యకారణము విదురబోధ.

ఎవ్వరికిని జెప్పక సగమురాతి  
రిలో, దుర్గమంబగు హిమవన్న  
గంబుచకు నిర్గమించును గాంధారీ  
విదురసహితుడై. మఱునాఁడు  
ధర్మరాజు “ మాతల్లిదండ్రు లీ  
మందిరంబున లేరు ; సంజయ !  
వారెందుఁ జనిరి నేఁడు ? ” అని  
ఆశ్రోశించుచు.

కుంతి యింటనే యుండును.  
అనుగమింపద.

1. భాగవతము. స్కం. 3.

2. చోడుడు, ఆశ్రమవాస పర్వము. ఆంధ్ర. 148-176

భారత ప్రకారము

10. గాంధారీ ధృతరాష్ట్రుల దేహపరిత్యాగము దావాగ్నివలన.

11. విదురుడు ధృతరాష్ట్రుని మరణమునకు మున్న యోగమార్గమున శరీరత్యాగముచేసి ధర్మరాజునందు లీనమగును. (వారిరువురును యచూంశ సంభూతులవుటవలన)

12. యాదవ సంక్షయక్షోభ హారంభమైనతోడనే, కృష్ణుఁ డున్ననునకు సందేశమంపఁగా నప్పుడతఁడు ద్వారపతికి వెడలును.

13. కుంతియు గాంధారీ ధృత రాష్ట్రులతో దావాగ్ని చేర్చవల్య

భాగవత ప్రకారము

ధృతరాష్ట్రుఁడు యోగాగ్నివలన శరీరమును దస్తము గావించి విసర్జించును. గాంధారి కంత యోగసాధన లేదు. కాబట్టి సామాన్యమైన యగ్నిలోఁబడి సహగమనంబొనర్చును.

ధృతరాష్ట్రునిర్యాణము “చూపబడిన విదురుఁడు చింతాసంతాప మొదవఁ బ్రీతస్వాంతుండై తీర్థములకుఁ జనియె”. విదురునికి మరణ ప్రాప్తియైనది ప్రభాసతీర్థమున. (సంతాపముచేతఁ బ్రీతస్వాంతులగుట మహాత్ముల లక్షణము కాఁబోలు!)

“హరిఁ జూడన్ నరుడేగి నాఁడు నెల లేడయ్యెం గదా!”<sup>1</sup> యని యేడు నెలలకుఁ బూర్వమే వెడలినట్లు భాగవతములోని వృత్తాంతము.

యాదవవినాశము, కృష్ణవినాశము సంతయు విని “ముదమున

1. భాగవతము - పృ.ం.ర-౧ ప. 883

భారత ప్రకారము

భాగవత ప్రకారము

ప్రాప్తినందెను.

సంసారమార్గమునకుం బాసెన్”  
(తపస్సునకుఁ బోయెనో, మరణిం  
చెనో స్వప్నముగా లేదు.)

14. పాండవు లేవురును ధీర  
స్వరూపిణి ద్రాపదితో మహాప్రస్థాన  
మొనర్చిరి.

వీరందఱు కలిసి వెడలిసట్లు  
స్వప్నముగా లేదు. మఱి వేర్వే  
ఱుగాఁ బోయినట్లు స్ఫురించెడిని.  
ధర్మరాజు “చిత్తంబున బ్రహ్మము  
నావృత్తము గావించుకొనుచు  
...ఉత్తరదిశకేఁగె నిర్మలోద్యోగ  
మునన్”<sup>1</sup> అని యేకవచన  
ప్రయోగము. మఱియు, “అంత  
నాతనితమ్ము లనిలపుత్తాదులు...  
ఽహలశవిజ్ఞాన దావాగ్నిభసిత  
కర్నులైన యేకాంతులకు లక్ష్మ్య  
మైవెలుంగు ముఖ్యనారాయణ  
స్థానమునకుఁజనిరి.”<sup>2</sup> (భాగవతము  
కాఁబట్టి పాండవులు పరమభాగ  
వతులైరి.)

15. మహాప్రస్థానములో  
ద్రాపది చనిపోయినది తన పతు

ముండమోసినట్లు తోచెడిని.  
“ద్రుపదరాజపుత్రియుఁ బతులవలన

1 భాగవత - స్కంధ ౧ - 338

2 భాగవతస్కంధ ౧ - 387

భారత ప్రకారము

భాగవత ప్రకారము

లకు పూర్వము. ఆపె మరణమే మొదటిది. తరువాత సహదేవ సకులార్జున భీమసేనుల నిర్యాణములు.

నుపేక్షితయై...”<sup>1</sup> నరి, యిక్కఁ జెప్పినేల, భాగవతురాలై విష్ణు పదంబుచేరె. (భారతము చదివిన వాఁడెవఁడైనను, ఏకారణముచేత నైనను ద్రాపది పతులచేత నుపేక్షితయగుట సాధ్యమని యెంచఁ గలఁడా? పతులనెల్లరఁదన గంభీర వర్తనమునంజేసి తనకు నిత్య దాసులుగఁ జేసికొన్న లోలోత్తర చరితను విడనాడు విభులుందురే? ఇట్టి రసాభాస ప్రకారములు భాగవత రచనాకాలమున ఆశుష్కకవి లోనో, ఆనాటి ప్రజల మందబుద్ధి లోనో యుండియుండుట నాహృదయమును విస్మయవిపాదములచేఁ దప్పించజేసెడిని.)<sup>2</sup>

హరివంశములోని కృష్ణజన్మాదికమునకు భాగవతములోనిదానికిఁ గల విభిన్నతలు చూడుఁడు. (భాగవతముకంటె హరివంశము చాల ప్రాచీనమైనది. కాబట్టి భాగవతము ప్రాచీనగాథలయొక్క వికృతీయనఁదగును.)

1. భాగవత - స్కంధ, ౧ - 388

2. డా. మూడవ ప్రకరణము.

హరి వంశము ప్రకారము

భాగవతము ప్రకారము

1. కంసునికి అతనిని వధిం  
చుటకై విష్ణువు కృష్ణుడై పుట్టఁ  
బోవునది తెలుపుట నారదుని  
కలహవచనము. ఆకాశవాణిలేదు.  
ఉండినను ఆమె అవలంబించినది  
వకాసముద్ర.

ఇచట ఆకాశవాణి వాణి.

2. దేవకి చెఱసాలలోబంధింపఁ  
బడినట్లులేదు. ఒకయింటనేయుండి  
నట్లు, కంసుఁడు వారిచర్యలను బరీ  
క్షించి తెలుపుటకై వేగుల వారిని  
గావలి వాండ్రు గా నియమించి  
నట్లును దెలుపఁ బడియున్నది.  
హరివంశగాథయే సమంజసమని  
తోచెడిని.

కారాగృహమునందు ఉండి,  
అన్ని బిడ్డలను మృగములైన కన  
వలు. ఇంక మానవు లెట్లు  
కనిరో!

3. వసుదేవుఁడు ప్రక్కపీఠిలో  
నుండిన నందునింట కృష్ణునుంచును.  
మఱునాఁడు ప్రేవలైకుఁ బొమ్మనును.  
యమునానదిని దాఁటి కృష్ణుని  
దీసికొనిపోయిన వాఁడు నందుఁడు.

4. కృష్ణుఁడు కంసుని చంపు  
విధానమువేఱు. మేడమీఁదినుండి  
క్రిందికిఁ బడద్రోయుట ఇందుఁ  
జెప్పఁబడిన మార్గము.

కాలత్రయ న్యాయమురీతిని ఉత్తర రామాయణమువలెను త్తర భారతము సంపాదవలయుఁ గదా! అనఁగా భారతప్రేరితమైన యితఁ గ్రంథము. అట్టిద హరివంశము. విస్పష్టముగ భారతానుబంధమని దానికిఁ బ్రసిద్ధి. తుదకు భాగవతభాగములు కొన్ని యుత్తరభారతమునకుఁ జీరినయంశములే. హరివంశము రచియింపఁబడిన కాలమున, హిందూజాతి, భాగవతకాలమునంబలె యాత్రము, పౌరుషము ఇత్యాది మానవోత్తేజక గుణంబులఁ గోల్పోయి క్షీణస్థితికి దిగి యుండలేదు. శ్రీకృష్ణుని బాల్యచేష్టలను గుఱించి గోపికలు యశోదమ్మతో నివేదించు ఘట్టములఁ బోల్చిచూచిన, గురుత్వమునకు లఘుత్వమునకు, ఔన్నత్యమునకు సీచత్వమునకు నుండుభేదము విస్పష్టముగాకపోదు. ఇది కాల ప్రవర్తిత వికృతులఁ దెలుపుటకు సనుకూలించు ఘట్టముకావున విఘ్నముగా వ్రాయుచున్నాఁడను.

హరివంశములో గోపికలు పెట్టు మొఱలు :

శే. గీ. గోతి నీవకా గారంబు కొడుకుఁగంటి!

వేము పడుపాటు లరయవ ; యెట్టిబలియు  
రైనఁ దగవు పాటింపరే! యకట కృష్ణుఁ  
జిన్న వాఁడని నమ్మియు మిన్నకునికె.

కం. కుటిలవు నీవు తనూభవు

నిటుసేయఁగ విడిచి తాత్మ నించుకయును న  
క్కటికంబులేదు వినుమా  
యటు నీచెవులార నిట్టు లాత్మజకృతముల్.

వ. ఒక్కవ్రేత యన్నాతిముందఱికి వచ్చి

కం. నా యింటం బదికడవలు  
 నేయి పెరుగు పాలుద్రావె నేడివె కృష్ణం  
 డోయమ్మ, కడవలన్నియు  
 గేయని బోరగిలద్రోచి కేరుచువచ్చెన్.

తే. గీ. పేదవార మింతటితోన పేదవడితి  
 మిట్టలై నను మాకింక నేదిబ్రదుకు!  
 మున్నువోయిన సేగికి నెన్నఁగొలది  
 లేదు నాఁగ వేత్రాక గొల్లలేను కేగి.

చం. అనురయొగాక నీతనయుఁ డంగన, యేబది బాసలందుఁ బొ  
 ల్పెనఁగెడు వెన్న యుట్లవయి నేఁ బదిలంబుగ డించియుండ వె  
 క్కనముగ మ్రుంగె; బాసలును గ్రమ్మనఁగూలఁగద్రోచె న్నుట్టులున్  
 వెన నుఱుమాడె; నేమిగతి వ్రేఁగుదు! నెక్కడఁజొత్తు చెప్పమా.

వ. అనిపలుక, నలుకతోడ గోపికయోర్తు నర్పించు విధం  
 బునఁ జేతులు సాఁచుచుఁ గృష్ణజనని గదిసి యిట్లనియె.

ఉ. ఓవరిలోనఁ గొందిదెననున్నవి యెన్నియొయెన్నఁ బెద్ద భాం  
 డావళి; తాళముం దలుపు నావలఁ బోఁబడ మీఁటి చొప్పె మా  
 యావి భవత్సతుండు; వెననంతన యేనును బాఱుతెంచితిన్;  
 త్రావెనొ! యేమిసేసెనొ! ఘృతం బొకబొట్టునులేదు లోపలన్.

కం. ఏ పొలములు పాడయ్యెనొ  
 యీపల్లెను జిచ్చువెట్టి యేఁగెద మేమున్  
 మాపనులును గలిగివ నట  
 నేపగిదిని బ్రతుకరావె! యిటు డెడుకంటెన్.

సీ. అనుచుండ మఱియొక్కయతిన యాగ్రహమున  
నందఱుద్రోచు కొం చరుగుడెంచి,

యేమని వినియెద విన్నియు! నాయుంటి

నేగిఁజెప్పఁగఁ జెట్ట లాఁగఁడీఁడు

నీ కొడుకేతెంచి నేఁడు నెలఱత, యెన్నఁ

బదిపంట్ల నేయును బాలుఁబెరుగు

నొండొంటిఁ గలయంగ నుర్విపై వరదలు

, గాఁ జల్లి పనఁటులు కాలఁగేలఁ

తే. గీ. నన్నియును వ్రేసియును వెనఁ బిన్న పెంచి

కలుగఁజేసి పాయసము కూరలును గూడు

పడుచులకుఁ బెట్టి దొంతులు పగులనడిచి

యడఱి పెయ్యలనన్నింటఁ గుడువ విడిచె.

తే. గీ. పూసత్రాడు దుయ్యనులేదు పాలఁతి; మెడకుఁ

బెరుగుపా లింట నేడ్చిన బిడ్డకైన

మిడువలే దెల్ల బాములఁ జెడితి మొల్లఁ

బోయితిమి ప్రాలుగల పట్టి పుట్టఁబట్టి.

వ. అనియె నట్టియెడ నోర్తు పెలుచని యెలుంగున

చం. కలయఁగఁ బాలుపిండి పులకండము వెన్నయుఁబెట్టి యట్టులై

యలవడవండితిం బతియు నాత్మజులుం బ్రయపడ్డ నాలుగే

నలుగుల దొంతిడించి యవియన్నియు నుగ్మలి సీతనూజఁ డొ

ప్పులువడ మ్రొగెఁ జోద్యమిది బూతములున్నవిగాక కద్దునన్.

కం. మగడింక నన్నునైచునె!

దిగవిడుచుం, జంపుగాక తెల్లము మది న

మ్మిగ పుట్టనె! యిది చెప్పిన

మొగమోటన మనుపుచుండి మూసితినబలా!

(వీర యుగములలో మగలకు నాండ్రనై చంపునంత ఆధిక్యముండెనా? భయాతిశయోక్తి కానోపు. హరివంశము భారతమునకు వెనుకబడిన కృతి; కాలమునందును విషయమందును.)

తే. గీ. అనగ వేటొక్కగొల్లత యమ్మ! వినుము,

భానలోపల యవపిండి, పంచదార

యొదవగలిపి మూలను దాచియుండ వచ్చి

తినయె నంతయుఁ గృష్ణుండు దేవరాన.

కం. అంతట బోవఁడు గూనెఁడు

నంతసమునఁ బాలుకొనియెఁ జయ్యనఁ గలకూ

డంతయును విష్ణుమాయయె

యింటి, యిది శిశువుచేత నిమిడెడువనియె?

ఉ. నావుడు నోర్తు నెమ్మొగమునం గడుదై న్యము దోచవచ్చి నా  
యావులఁ గ్రేపులం గలిపి యార్చి వెలార్చినఁ బోయె ఘోర దు  
ర్గావళిసాచ్చె నింట మగఁడాత్మజు లెవ్వరు లేరు ప్రల్లదం  
డివిధి మమ్ము మన్ని గొనియెన్ భవదీయ సుతుండు గోపికా!

(వ్రేపల్లె ఆఁడు మళయాళము కాఁబోలు. మగవారున్నట్టు కానము. ఉండినను మూఁగలో, గ్రుడ్డివారో?)

వ. అని యివ్విధంబున నందఱుఁ గూడి యొక్కట వచ్చేడియ మీఁద నధిక్షేపించి

కం. ఎక్కడికేనియుఁ బోయెద ;  
మిక్కప్తవుఁ బాటుపడఁగ నే ఊర్వము ; నీ  
చొక్కవుఁ గొడుకును నీవును  
నొక్కతలయు నొక్కమూరి నుండుఁడు నెమ్మిన్.

(పురుషులట్లు స్త్రీ నాట్యమాడుభంగి చేతులు ద్రిప్పుచు నభి  
నయము ప్రదర్శించుట భారతవైఖరికాదు.)<sup>1</sup>

వ. అనిన విని యశోదాదేవి వేర్వేఱ వారి ననునయించి

కం. మీనేగులెల్లఁ బుచ్చెద  
వేనరకుఁడు ; మీరులేక వేగునె మాకున్ ;  
చేసెం జేయఁడు బాలకుఁ  
డాసురపుం బనులు నిజము లనియెదరు బలే!

కం. బొంకాడెడు గఱితలె మీ  
రింకిటఁ జూచుకొనుఁ డితని నె ట్లడిచెదనో!  
కింకయుఁ గలంకయును మది  
శంకయుఁ బోవిడిచి చనుఁడు సదనంబులకున్.<sup>2</sup>

సందర్భశుద్ధి; ఔచిత్యము; సకారవసంభాషణ—యివి వీనిగుణ  
ములు. అప్పటికి సర్వసాధారణముగా నుండు సహజీతులవి. కృత్రిమ  
కల్పనలు కావు. మఱియుఁ గృష్ణుని దుండగములు, బాలకీడలు దుష్ట  
చేష్టలుగావు. వెన్న, పాలు, పెరుగు నెవరికిని దెలియకుండ సంగ్ర  
హించుట, తల్లియావుపాలు త్రాగునట్లు దూడలను వదలుట—యివి

1. చూడుము భారతము - విరాట-అ. ౨

2. హరివంశము - పూర్వభాగము-అ. ౫ వ. 222-284

మనమెల్లరము పసితనమునఁ జేసిన పోకిరిపనులే. దీనిని బట్టి చూచినఁ బల్లెటూళ్లలోఁ బుట్టిపెరిగిన వారందఱు కృష్ణావతారములే. ఆయవ తారము ద్వాపరాంతమునకు మాత్రము చెందినదికాదు; సర్వకాలము నకును, సర్వదేశములకును.

భారతము ద్వాపరాంతమునకుఁ జెందినగాథ. రచనయందుఁ గొన్ని కథాభాగములు క్రీస్తుశకమునకుఁ బూర్వములు. భాగవత రచన బహుశః వేయినేనూతేంద్ల తరువాతిది. ఈ కాలక్షేపమువలన భారతీయులలో శీలమెంతయో కృశించి కీడ్పడినట్లున్నది. వర్ణనావిధానములఁ బరిశీలించితిమేని వీరయుగమునాటి గణనాతీతమైన ఔత్కృష్ట్యమును గాంభీర్యమును, బరమభాగవతులనాటి పతితత్వమును నికృష్టతయును, గోచరింపకపోవు. చూడుఁడు, భాగవతసరణి కృష్ణక్రీడలు :

కం. బాలురకుఁ బాలులేవని  
బాలెంశలు మొఱలువెట్టఁ బకపకనగి నీ  
బాలుం డాలము నేయుచు  
నాలకుఁ గ్రేపులను విడిచె నంభోబాక్షీ.

కం. పడఁతీ, నీబిడ్డఁడు మా  
కడవలలోనున్న మంచి కాఁగినపా లా  
పడుచులకుఁ బోసి చిక్కిన  
కడవలఁ బోనడిచె నాజ్ఞకలదో లేదో !

కం. మీపావఁడు మా గృహముల  
నాపోవఁగఁ బాలుద్రావ నగపడకున్నవో  
గోపించి పిన్నపడుచుల  
నాపోవఁగఁ జిమ్ముకొనుచు వచ్చెం దల్లీ.

మ. కో. పుట్టిపుట్టఁడు నేఁడు దొంగిలబోయి మాయిలుసొచ్చి తా  
నుట్టియందక తోళ్ళుబీటలు నొక్కప్రోవిడి యెక్కి చే  
వెట్టఁజాలక కుండక్రిం దొక పెద్దతూటొనరించి మీ  
పట్టి మీఁగడపాలుఁ జేరలఁబట్టి ద్రావె దలోదరి.

కం. ఆడంజని వీరల పెరు

గోడక నీసుతుఁడు ద్రావి, యొకయించుకఁ దాఁ

గోడలి మూతిం జమిరినఁ

గోడలు మ్రుచ్చునుచు నత్త కొట్టె లతాంగీ.

కం. వారిల్లుసొచ్చి కడవలఁ

దోరంబగు నేయిద్రావి తుది నా కడవత్

వీరింట నీసుతుం డిడ

వారికి వీరికిని బెద్దవాదయ్యె సతీ.

కం. వేలుపులఁటె నా కంటెను

వేలుపు మఱి యెవ్వఁడనుచు వికవికనగి మా

వేలుపుల గోడపై నో

హేలావతి నీ తనూజ డెంగిలిచేసెన్.

(కృష్ణుని దేవత్వపుంగాలి యప్పుడే వీచెడిని)

కం. వెన్నదినఁగఁ బొడగని మా

పిన్నది యడ్డంబువచ్చి పిఱిఁదికిఁ దివియన్

జన్నాడిసిపట్టి చీరెను

జన్నికుమారుండె యతేఁడు శీతాంశుముఖి ? .

కం. ఇప్పుడువ తన్నువాఁకిటఁ

గ్రుమ్మరుచోఁ జీరి నిలిపికొని పేరడుగం

గెమ్మోవి గఱచి వడిఁ జనె

నమ్మా! యీ ముద్దుఁగుఱ్ఱఁ డల్పుఁడె చెవుమా?

( అంతపని చేసినదానికిఁ గోపముతో “ముద్దుఁగుఱ్ఱఁ” డనుట యెంతోచిత్తము! )

కం. చేబంతి తప్పిపడెనని

ప్రాబల్యముతోడ వచ్చి భవనము వెనుకన్

మా బిడ్డ జలకమాడఁగ

నీబిడ్డఁడు వలువదెచ్చె నెలఁతుక, తగునే!

( నచేల స్నానము పూర్వ మెక్కువ వాడుక. ఎందుకనఁగా గదులలోఁగాక గాలిలో స్నానముచేయుటకతన. ఈ విచేల స్నానము ఆయమ్మ కృష్ణుని కొఱకుఁ జేసెనేమో! కృష్ణుని ప్రత్యుపకార మీ దుండగము! )

కం. ఇచ్చెలువఁ జూచి మ్రుచ్చిలి

యచ్చుగ నఱికించుకొనుచు నరిగెద నాతో

వచ్చెదవా యని యన్నఁ

డిచ్చిఱుతఁడు సుదతి, చిత్ర మిట్టిది గలదే!

కం. కొడుకులు లేరని యొకసతి

కడు వగవఁగ, దన్నుమగనిగాఁ గైకొనినం

గొడుకులు గలిగెదరని పైఁ

బడినఁ డిదివినుము శిశువువనులే'తల్లీ.

( గట్టిగ వీధిలో నఱచినదా? కృష్ణుని మఱుఁగుగాఁ బిలిచి చెప్పినదా! )

కం. తలగినదానం దలమనఁ

దలఁగక యాచెలికి నాన తలయెత్తఁగ నీ

తలగిన చోటయ్యది యని

తలయూచెన్ నీసుతుండు తగవె మృగాక్షి.

కం. వ్రాలఁగవచ్చిన నీనతి

చూలాలం దలఁగుమనుడుఁ జూలగుటకు నే

మూలంబు చెప్పమనె నీ

బాలుఁడు, సెప్పదురె నతులు పర్వేందుముఖ ?

కం. మగువా, నీకొమరుఁడు మా

మగవా రటు పోవఁజూచి మంతనమునకుం

దగఁజీరి పొందనడిగెను

జగముల మున్నిట్టి శిశువు చదువంబడెనే ?

ఆ. వె. నమ్మి నిదురవోవ నాపట్టిచుంచు మా

లేఁగతోఁకతోడ లీలఁగట్టి

వీధులందుఁ దోలె వెలఁది నీకొమరుండు

రాచబిడ్డఁడైన అవ్వమేల !

కం. నాపట్టి పొట్టనిండఁగఁ

బై పడ నీపట్టి వెన్న బానెం డిడినాఁ

ఝాపిరివెడలదు వానిం

ఝాపెడ నేమైన నీవచుమ్ము లతాంగీ.

కం. తెలువయొకతె నిద్రింపఁగ  
 నెఱిగట్టిన వలువయ్యాడ్చి నీటగు తేలుం  
 గఱపించి నీకుమారుఁడు  
 వెఱుచుచు నదిపఱవ నగియె విహితమె సాధ్య్వి !

( తేళ్ళలో రెండురకాలా ? నీటయినవి కానివి అని ? )

కం. నాకొడుకును నాకోడలు  
 నేకతమునఁ బెనఁగఁ బాము నీతడు వైవం  
 గోకలెఱుంగక పాఱినఁ  
 గూకలిడెన్ నీసుతుండు గుణమె గుణాధ్యాయ.

( బహిరంగ క్రీడయా ? )

కం. తరుణియొకతె పెరుగుఁ ద్రచ్చుచోఁ దుదివంగి  
 వెన్నదీయనొదిగి వెనుకఁ గదిసి  
 మగువ నీసుతుండు మగపోడుములుసేయ  
 సాగినాఁడు తగదె చక్కజేయ ?

సీ. కలకంఠి మావాడ గఱితలమెల్ల నీ  
 పట్టిరాఁగలఁడని పాలుపెరుగు  
 లిండ్లలోపలనిడి యేమెల్లఁ దనత్రోవఁ  
 జూచుచో నెప్పుడు చొచ్చినాఁడో  
 తలుపులముద్రలుఁ దాళంబులును బెట్టి  
 యున్నచందంబున నున్నవరయ  
 నొకయింటిలోనాడు, నొకయింటిలోఁబాడు  
 నొకయింటిలో నప్పు నొకటఁ దిట్ట

ఆ. వె. నొకటవెక్కిరించు నొక్కొకచో మృగ  
 పక్షి ఘోషణములఁ బరగఁజేయు  
 నిట్లుచేసి వెనుక నెక్కడనో పోవు  
 కానరాఁడు రిత్తకడవ లుండు.

కం. కడు లచ్చి కలిగెనేనిం  
 గుడుతురు కట్టుదురుగాక కొడుకుల నగుచున్  
 బడుగుల వాడలపైఁ బడ  
 విడుతురె రాకాంత లెందు విమలేందుముఖి.

కం. ఓ యమ్మ మీ కుమారుఁడు  
 మాయిండ్లను బాలుపెరుగు మనసీఁడమ్మా  
 పోయెద నొక్కడికైనను  
 మాయన్నల సురభులాస మంజులవాణి.

(తుదకు నీ యమ్మలక్కలకు పాలుపెరుగుపై నుండు నభిమానము  
 కూఁతుండ్రయు, కోడండ్రయుఁ సౌశీల్యమునందు లేదాయెఁగా!  
 అప్పరోఁశనంభూతలు కాఁబట్టి, పాతివ్రత్యమునకంటె పాలే ముఖ్య  
 మేమో!) విషయము లసద్భావములు; మాట లసభ్యములు.  
 స్త్రీలు బహిరంగముగా నిట్లు గుంపులుకూడి అందఱు విననట్లు,  
 అందఱకుఁ దెలియునట్లు పరమభాగవత లోకమునఁ దప్ప నింకెక్కడ  
 వైనఁ బలికియుండురా! పలుకుట గలుగనేర్చునా కృష్ణుఁడు సర్వ  
 శక్తిసమేతుడైన భగవంతుని పూర్ణావతారమగుట ఈ కార్యములకు  
 ఆ చిన్నవయస్సుననే సమర్థుడై యుండఁగానోపు. ఇవి భక్తిరసమును

బెంచుట్టుకై చెప్పబడిన వృత్తాంతములు. కాల మెట్లుమాఱినది, ఎంత మాఱినది హరివంశమునాళ్ళనుండి భాగవతమునాళ్ళు వచ్చులోన!

భాగవతముప్రకారము యశోదాదేవి గోపికల కిచ్చు సమాధాన రచన :

కం. చన్నువిడిచి చనఁ డిట్టటు  
 లెన్నఁడుఁ బొరుగిండ్లత్రోవ లెఱుఁగఁడు నేఁడుం  
 గన్నులు తెఱవని మా యీ  
 చిన్ని కుమారకుని ఆవ్వసేయం దగునే.

తే. గీ. అన్య మెఱుఁగఁడు తనయంత నాడుచుండు  
 మంచివాఁ డీతఁ డెఱ్ఱులు మానరమ్మ  
 రామలార ! త్రిలోకాభిరామలార !  
 తల్లులార ! గుణవతీమతల్లులార !

అని యశోద వారలనొడంబఱచి పంపి కొడుకుం గోపింపంజాలక యూరకుండె”<sup>1</sup>

ఈ ప్రత్యుత్తరముల తారతమ్య మేమనఁగా, హరివంశములోఁ దనకొడుకు దుడుకుఁదనము సేసియుండవచ్చుననియు, గోపిక వార్తలలో వాస్తవముండుననియు నికముందు తనకుమారుని క్రమచర్యలలోనుండు నట్లు చేయుదుననియుఁ జెప్పి గోపికలకు యశోద మనస్సమాధాన మొనర్చెను. భాగవతమందలి యశోద యొకగంటసేపు చవులూరించు గోపికల వివరములు విని, “ మీరు దబ్బఱకాంతలు ; నాకొడుకు చాల

1. భాగవతము, దశమస్కంధ, పూ. ఖ.

మంచివాడు; అట్లెన్నడును జేయఁడు; ఇఁక వెడలుఁ” డని మంద  
లించి వారల నొడఁబఱచినదట. ఇది యెట్టియొడఁబడికయో!

భారతౌన్నత్యమునకు, భాగవతపతితత్వమునకుగల వ్యత్యాసము  
చూపుటకై మఱియొకదృష్టాంతము. భారతమున యాదవ వినాశా  
నంతరము అర్జునుఁడు ద్వారవతినుండి మరలి వచ్చుచు వ్యాసుని  
సందర్శింప నతఁడు

సీ. “తద్వదనమ్ము కనుగొని నిన్నెఱుంగంగరాదు

గీ. వెడమొగంబైన దిది యేను విజయ యెట్ట

కేలకెఱిగితి, నిదియేమి, కనుకవొడమి

వధమునకు నయోగ్యుండగు వానిఁజంపి

తే, పరాజితుఁడైతె, నీకెఱుంగుచెపుమ.”<sup>1</sup>

అని యడిగెను. ఆవల ధర్మజునొద్దకేఱినపు డతఁ డర్జును సేమియుఁ  
బ్రశ్నింపక, “అర్జునుం డమ్మొయి నచ్యుతరామాది యాదవజనుల  
వృత్తాంతములును దనదుతెఱంగు”...జెప్పిన విని “ప్రస్థానంబునకు  
మదియొలయ నన్నరునితోడ

సీ. అఖిలభూతంబుల ననఘపాకంబు బొం

దించు గాలుండు మదీయబుద్ధి

శ్లో. గీ. కర్మసంత్యాగ కలనంబు కార్య మిప్పు

డను వినిశ్చయమొందె నీమనము నరయ

నిదియమేలుగఁ గనుచున్కి విదితమయ్యె”<sup>2</sup>

సని నుడువును.

1. భారతము - మౌవలవక్యము-ప. 207

2. భారతము - మహాప్రస్థానికపర్వము-ప. 4

భాగవతప్రకారము అర్జునుడు ద్వారకనుండి, కన్నీరువెట్టుకొని ధర్మజుని జూడఁగా, నతఁడు “నీ విట్లు ఖన్నుఁడవై యుండుటకుఁ గారణ మేమి ?

కం. ఓడితివో శత్రువులకు  
నాడితివో సాధుదూషణాలాపములన్  
గూడితివో పరసతులను  
వీడితివో మానధనము వీరులనడుమన్.

కం. తప్పితివో యిచ్చెదనని  
చెప్పితివో కపటసాక్షి చేసినమేలున్  
దప్పితివో శరణార్థుల  
రొప్పితివో ద్విజుల పనుల రోగుల సతులన్.

కం. అడిచితివో భూసురులను  
గుడిచితివో బాలవృద్ధ గురువులు వెలిగా  
విడిచితివో యాశ్రీతులను  
ముడిచితివో పరులవిత్తములు లోభమునన్”<sup>1</sup>

అని ప్రశ్నించుచున్నాఁడు. శబ్దాలంకారములేని యర్థమే మయినఁ గలదా? ఆవేశ కర్ణునుఁడు ముదునలి. అన్ని సారములు, సత్త్వములు నుడిగినవాఁడు. వానియెడ నిట్టి ప్రశ్నలు ప్రయోగించుటచే భాగవతకాలమునాటికి మనదేశీయుల భావశీలములు ఎంత తక్కువస్థితికి వచ్చినవో యెఱుఁగనగును. భక్తి ముదిరినదేమోగాని శక్తియు మేధాశక్తియుఁ దగ్గినవి.

3

## ద్రౌపది - సీత

ద్రౌపదియెడఁ బాంశవులు చూపిన గౌరవాదరములు  
ద్రౌపది తన్ను గుఱించి చెప్పుకొన్న ప్రకారము  
కుంతికి ద్రౌపదియందుండెడి ప్రేమ గౌరవములు  
సీతా ద్రౌపదులు



# ద్రౌపదియెడఁ బాండవులు చూపిన

## గౌరవాదరములు

పూర్వప్రకరణమున నొక్కచో<sup>1</sup> “భారతము చదివినవాఁడెవ్వఁ డైన, సేకారణము చేతనైనను ద్రౌపది పతులచే నువేక్షితయగుట సాధ్యమని యెంచఁగలడా?” యని వ్రాసియున్నాను. భారతమున ద్రౌపది యెట్టి యుత్తమస్థాన మాక్రమించి యుండెనో యీప్రకరణమున దిక్ ప్రదర్శనముగాఁ దెలుపుదును.

ఆరణ్యపర్వమునందలి ద్రౌపదీధర్మరాజుల సంవాదము వలన ద్రౌపది యెంతయో విజ్ఞానవతియనియు, వివేకవంతురాలనియు, రాజనీతియందుఁ బ్రగల్భయనియుఁ దెల్లమగును. ‘సరిసమానురాలు’ గా నామె తనతో వాదప్రతివాదములు నలిపినందుకు భర్త కినియలేదు; విసుగు చెందనులేదు.

ఆరణ్యపర్వములోఁ బాండవులు గంధమాదనపర్వతమునకుఁ బోవునపుడు గొప్ప గాలివాస తటస్థించినది. అపుడు “అతి విషమశిలా సంకటపథంబున నడవనేరక ద్రౌపది తొడరిపడి మూర్ఛితయైనఁ, బవన తనయుఁ డక్కోమలి నెత్తికొని యజినాస్తరణంబుపైఁ బెట్టి, కదళీదళంబుల వీచుచున్నఁ, గవలు దాని పల్లవతామ్రపాదతలంబు లాయుధా భ్యాసవశంబునఁ గిణిభూతంబులైన తమ కరతలంబులంజేసి మెట్లన యొత్తుచుండిరి.”<sup>2</sup> (భర్తలయొక్క పని ఆపెను మోచుట; కాళ్లు

1. రెండవ ప్రకరణము పుట 35

2. చూ. భారతము - ఆరణ్య-అ. ౧ ప. 208-218

3. భారత - ఆరణ్య-అ. ౩ ప. 296

వట్టుటయు.) అంత, ధర్మజునియోగంబున భీముడు "...వీర్రాగణి ఘటోత్కచుం దన, యగ్రసుతుం దలచె ధీరు హైడింబేయున్" 1 ఆతఁడు రాక్షసబలముతోఁ బ్రత్యక్షముకాఁగా, భీముడు :

వే. గీ. "అబల యిది భవన్మాత, నిత్యాధ్వగమన  
ఖన్నయైనది గజరాజ ఘోలగమన ;  
దీని నీవెత్తికొని చనుడెమ్ము మా న  
మీపమున నని సుతు నియమించె నవుడు." 2

చ. "అలఘులు గంధమాదన మహాధరణీధర సానురత్న వే  
దులఁ బవమానసందనుడు ద్రోవదియున్ విహరించుచున్నచో  
లలిత నహస్రపత్రకమలంబు నమీరవిధూతమై మహీ  
తలమువయిన్ వడిం బడియెఁ దద్దయు బొల్పుగ వారిముందటన్.

వ. "ఆ సౌగంధిక కమలంబుఁజూచి దాని యపూర్వరమణీ  
యత్వంబునకు ననన్య కుసుమ సాధారణంబైన సౌరభ్యంబునకు నోటు  
నడి ద్రుపద రాజపుత్రి మునితచిత్తయై, 'యక్కటా, యిదియొక్క  
పువ్వయయ్యు, సపూర్వంబై మనోనయనానందకర్మంబైనది. ఇట్టి  
కుసుమంబులు కడుంబెక్కులు కావలవడే! యవి కుఱంగటం గలవేని  
దెచ్చియిచ్చి నాకు మనఃప్రియంబు నేయుము" 3 అని భీము నర్థించినది.  
ఇందలి విశేషము : ద్రాపది ధర్మరాజు నకుగకయ భీమసేను నా  
పువ్వులు తేవలయునని నియోగించుట. ఇందు అమ్మగారి ప్రభుత్వమే  
గాని అయ్యగారి రాచఱికము నహి ! భీముండును "దాని యభిమతంబు  
సేయఁ గడంగి" ఆయుధంబులు ధరియించి సౌగంధికాహరణార్థము

1. భారతము - ఆరణ్య-అ ౩ వ. 308

2 అందే-ప 386

3 భారతము - ఆరణ్య-అ ౩ వ. 310. ప. 311

వెడలును. ద్రౌపదియొక్క యభిమతము దీర్చుట యీతనికిఁ బ్రధానముగాని యన్నగారి యాజ్ఞవడయుటకాదు.

భీముఁడు లేచి కనుంగొని యవశకుసములకు జంకి, ధర్మరాజు వానిని రోయుటకై పోవసమకట్టి, తన సమీపంబున నున్న పాంచాలిం గనుంగొని,

కం. “ప్రియసాహసుండు భీముఁడు  
భయవిరహితుఁ డెందులోయె? భయరాక్షస సం  
శ్రయ మిగ్గిరి, గంధర్వా  
స్వయ సేవ్యం, బేకచరుఁడు వాఁ డెయ్యెడలన్ ”

ఆ. వె. “ భూరిభుజుఁడు తానెపోయెనో, నీవెట  
యేని పుచ్చితో నిజేచ్చ సతని ”<sup>1</sup>

అని ప్రశ్నించును. ఇందలివిశేషము: భార్య తనతో చెప్పకయ తమ్ముని బనిమీఁదఁ బంపిన ట్లుగ్గడించుట. అతిక్రమవర్తనమని గాని, ఆక్షేపణీయమని గాని సూచించుట గానము. ద్రౌపదికిఁ దన పురుషులను స్వతంత్రించి యాజ్ఞాపించునంతటి యధికార గౌరవము లుండెననుట స్పష్టము. అప్పుడు ద్రౌపది

మథ్యాక్కర “ ధరణీశ, నీకు నాయుచ్చిన పసిఁడి తామరపువ్వు  
గురువాయువశమున వచ్చినను దానిఁగొని యిట్టిపువ్వు  
లరుదుగాన కుఱంగటం గలిగెనేని నర్థిఁ దెమ్మనిన  
నరిగె నీశానదిక్కునకు నీయనుజుఁ డనిలవేగమున ”<sup>2</sup>

అని ధీరముగా ప్రత్యుత్తరమొసఁగినది. అపూర్వమును, క్రమా తీతము నయిన వర్తన నడపినట్లు సంకోచింపక, ధీరముగాఁ, బతుల

1. తారకము - ఆరణ్య-ఆ ౩ ప. 871, 872

2. ఆర్షదే-ప. 873

నాజ్ఞాపించు స్వాతంత్ర్యము గలిగినయట్లు వచించుట సర్వసాధారణ చర్యగా భావింపబడుట యిందలి విశేషము.

పోనీ ఒకపరి యిట్లుచేసెగదా! అంతటితోనైన ద్రాపది విర ఘించునా? ఆమె పునశ్చరణచేయనట్టి చప్పిడి స్త్రీకాదు. పిమ్మటఁ గొన్నిరోజులకుఁ బాండవులు మాల్యవంతమునకుఁబోయి యచ్చట విశ్ర మించి విహరించుచు, “ఒక్కనాఁడు శ్వేతకీ యను పుణ్యనదివలన మారుతాసీతంబులై తమ ముందటం బడిన పంచవర్ణసురభికుసుమం బులం జూచి యందఱు విస్మయంబందిరి. అంత నేకాంతంబ యొక్క శశికాంత శిలాతలంబుపయినున్న భీమసేనునకు ద్రుపదరాజ పుత్రి యిట్లనియె :

కం. “ప్రకటముగఁ దొంటి సాగం

ధిక కనకాబ్జములకంటె దివ్యసుగంధా

ధిక కుసుమము లివి తద్దయు

సుకుమారము లిట్టినానిఁ జూచి యెఱుంగన్.”

“ఇక్కుసుమంబులు నాకుఁ దెచ్చియిచ్చి మనఃప్రియంబు సేయు మనిన భీముండు తత్క్షణంబు”<sup>1</sup> చనె పుష్పయాత్రకై. ఇందలి విశేష మిది: అందఱు విస్మయం బందిరి, కాని యెవ్వరు నేనియోగమునకుఁ బూనలేదు. ద్రాపది “నాకుఁ దెచ్చియిచ్చి మనఃప్రియంబు సేయు” మని భీమసేనుని గోరఁగా నతఁ డాపెయొక్క మనోభీష్టమును నెఱ వేర్చుటయ పరమార్థంబని, అన్నగారు పూర్వము తన్ను

ఆ. వె. “చనున నీకు నిట్టి సాహసక్రియఁ జేయ  
 నెల్లవారికంటె నెఱుక గలవు;  
 గురుభుజుండ నాకుఁ గూర్చేనిఁ జేయకు  
 మయ్య యిట్టి చెయ్యులనఘ యింక”<sup>1</sup>

అని నిరోధించియున్నను, ఆమాటలను ద్రాపదీ దేవియొక్క  
 మాహామాయా ప్రభావంబున మఱచి తల్ క్షణమ పుష్పావహరణార్థము  
 కడంగుట.

ద్రాపదియొక్క మాహాత్యమ పాండవవిజయ కారణంబని  
 జను లనుకొను భావమున కాధారములైన భాగములు, ఇప్పుడిప్పుడు  
 ప్రామాణికమని ప్రబలియుండు భారతమునం దచ్చటచ్చటఁ గొన్ని  
 కలవు. సావిత్రీయొక్క లోకోత్తర చరిత్రమును మార్కండేయుఁడు చెప్పి

తే. గీ. “ఆ పతివ్రత యట్ల యీ యాజ్ఞ సేని  
 పరమకల్యాణి ధర్మసంభావనీయ  
 యధిప మిమ్మును మీయఖిలాస్వయంబు  
 నుద్ధరించు మాహాభాగ్య యుక్తిఁ జేసి”<sup>2</sup>

అని పాండవులకు ద్రాపది నొప్పగించి వీడ్కొనుచున్నాఁడు.

సాత్వికపర్వమున నశ్వత్థామ నోడించి, భీమార్జునులు ద్రాపది  
 నాశ్వాసించుటకై వచ్చు సందర్భములోఁ జేయఁబడిన వర్ణనయిది.  
 “అట్లు గాంచి యక్కాంతచుట్టు నాసీనులైరి. అప్పు డగ్రజుండు  
 వనువఁ బవనతనయుం డమ్మణి యదేవికి నమర్పించి “నీ తాల్మీగదా

1. భారతము - ఆరణ్య-ఆ. ౩ ప. 377

2. భారతము - ఆరణ్య-ఆ. ౩ ప. 379

భూపాలు నుమ్మలకముం బాచున్”<sup>1</sup> అని ఆపెయొక్క ధీరత్వము పాండవుల మనస్ స్థైర్యమునకు హేతువని తెలిపి “మా యూటకు నీయూట ప్రధానము కావున మాకొకకునైన నీవూట చంద వలయు”నను ధ్వనితో సంబోధించెను.

దుర్యోధనుని తొడలు గూల్చి, వానిని బెక్కు ప్రల్లదంబులాడి, “పెలుచనవ్వి, ధర్మనందన గోవింద పాంచాలప్రకరపార్థ సాత్యకి నకుల సహదేవుల నాలోకించి,

ఆ. వె. శంకలేక కడగి సభ కట్లు పాంచాలి  
నంటరాని దాని నొంటిచీర  
తోన యున్న సాధ్వి వేనలివట్టి యీ  
డ్పించి నతనిఁ జూడఁ డంచుఁ బొదలి.

పాంచాలిచేసిన తపంబుపెంపున నీశోభనంబు సమకూతై”<sup>2</sup> నని కృష్ణుని సాహాయ్యమునకంటె కృష్ణ సాహాయ్యమే ముఖ్యమని భీముఁడు అందఱ యెదుటను బ్రకటించినట్లు చెప్పుట ఆపెయందు వీరి కెంత నమ్మికయు, గృతజ్ఞతయు నుండెనో విశదపఱచెడిని.

విరాటపర్వములో, పాపము, ద్రౌపది పథిశ్రమంబునూని తన పురుషులతోఁ జెప్పుచున్నది.

ఉ. “డప్పిజనించె వ్రేకులపుటంబులు పొక్కఁదొడంగె; గోళ్ళలోఁ జిప్పిలఁజొచ్చె నెత్తురులు; చిత్తము నాకుఁ గడున్ వశంబుగా;

1. భారతము - సౌప్తిక-ఆ. ౨ వ. 88. 89

2. భారతము - శల్య-ఆ. ౨ వ. 282, 288. 284.

దప్పురమిచ్చటచ్చటను నాసలవచ్చితి నెంతదవ్వోకో !  
యిప్పటిభంగి నొక్కడుగు నేగెడు దానికి నోర్వ నెమ్మొయిన్ ”

అనవుడు

కం. తనమది కరుణయు ఖేదం  
బును బిరిగొనుచుండ ధర్మపుత్రుఁడు నకులుం  
గనుఁగొని ద్రుపద నృపతినం  
దన దెస యాతనికిఁ జూపి తగ నిట్లనియెన్

ఆ. వె. అకట మనము వచ్చినది కడుదవ్వు, నేఁ  
డప్పరంబు నాత్తమని తలంచి  
తఱిమి నడచితిమి; లతాతన్ని, యిదివడ  
గొనియె మోచితెమ్ము కొంతదవ్వు. ”<sup>1</sup>

పీమ్మట నకులుఁడు డస్సినపుడు సహదేవుఁడు కొంతవఱకును,  
అతనికిఁ బిమ్మట నర్జునుడును, ఆతరువాత భీముఁడును ఆపెనుమోచికొని  
పురము సమీపమున విడియుదురు. (పురుషులు తనకు దాసులుగదా!)

మాఱువేషముతో వీర లెట్టు లెట్టులు మెలంగవలయునో  
యావిధముల నిశ్చయించుకొనునప్పుడు ధర్మరాజు ద్రౌపదిని జూచి,  
“ నీవు చక్కనిదానవు

కం. మన వంశంబున వృత్తం  
బును బెంపును గావఁజాలు పుణ్యవతివి; దు

ర్జనులగు తంబువల తలఁపులు.

కనుగొని యేమఱక మెలఁగఁగా వలయుఁ జూచి”<sup>1</sup>

అని బుద్ధులు చెప్పనపుడు “ నీవెవఁడవు నాకు బుద్ధిచెప్పవఱ  
డవు” అను ధోరణిగా “ యాజ్ఞ సేని యనాదరమందస్మిత సుందర వద  
నారవిందయై”<sup>2</sup> నాశీలమును నేను రక్షించుకొనఁగల నను ధీరభావ  
ముతోఁ బ్రత్యుత్తర మిచ్చినది.

కీచకుండు, తనయిల్లాలిని బరిభవింపఁజూచియు

ఉ. “ అప్పుడు ధర్మసూతి హృదయంబు కలంగ, లలాటభాగముం  
గప్పగ ఘర్మవారి, యధికంబగు రోషమునొంది యుండియుం  
దప్పఁగఁ ద్రోచికొంచుఁ దనఁధైర్యము పెంపున నిర్వికారుఁడై  
యెప్పుడు దాను బల్కు నెలుఁగేర్పడ . . . . .”<sup>3</sup>

నుండి ద్రాపదని

తే. గీ. “... నాధుల దూఱంగఁగాదు వినుము  
సతికిఁ దానెంత వడియును సభలలోనఁ  
దడవుగా నిల్చి యిట్టు లుదగ్రవృత్తి  
శంక సెడి ధిక్కరింపగఁ జనునె! చెవును.”

అని మందలించియు “ ఇట్లు చెప్పిన ధర్మతనయుని పలుకులు విని  
వెండియు సైరంధ్రి యచ్చోటు గదలక నిలిచి యెద్ది యేనియుఁ బలుకం  
దలంచినం, జూచి యతండు మఱియు నిట్లనియె.

1. భారతము - విరాటపర్వము-అ. ౧ వ. 109.

2. అందే-వ. 110

3. భారతము - విరాటపర్వము. అ. ౨. వ. 147

కం. “పలుపోకలఁ బోవుచు వి  
 చ్చలవిడి నాట్యంబు సూపు చాడ్చున నిచటం  
 గులనతుల గఱువచందము  
 తొలఁగఁగ నిట్లునికి తగవె తోయజవదనా !”

అనిన విని పాంచాలి సాభిప్రాయంబుగా నిట్లనియె.

ఆ. వె. “నాదువల్లభండు నటుఁ డింత నిక్కంబు  
 పెద్దవారి యట్ల పిన్నవారు  
 గానఁ బతుల విధమకాక యే శైలూషి  
 గాదనంగరాదు కంకభట్ట !”

అట్లగుటంజేసి నాట్యంబును బరిచితంబ. మత్పతి శైలూషుండ  
 కాఁడు. కితవుండును గావున జూదరి యాలికి గఱువతనం బెక్కడిది  
 యనుచు నచ్చోటువాసె. ”<sup>1</sup>

ఇందలి సర్వము లీయవి. “ఒకపురుషుఁడు విరాటమందిర  
 ములో నాట్యచార్యుఁడు; ఇంకొక పురుషుఁడు కితవుఁడు; మీకేమి  
 హక్కుగలదు నన్నీమాటలాడుటకు ?” అని ధ్వనించునట్లు ప్రతిఘటనా  
 ప్రతిపచనములతో నుగ్రస్వరూపిణియై యచ్చోటువాసి చనియె. ఇట్లు  
 ధిక్కిరించెనే యని పతు లామెయెడ కించిన్నాత్రమైనఁ దప్పవట్టిరా ?  
 విసుగుచెందిరా ? కోపగించుకొనిరా ?

భీమసేనునితోఁ దన భంగపాటు చెప్పి పరితపించు సందర్భమున,  
 ద్రౌపది తన కష్టనిష్ఠురములను దేలిపి, దుఃఖించి

1. చారితము - విరాటపర్వము-ఆ ౨ పా 148 (ఎక్కుగతినుండి)-108

తే. గీ. “వానిఁ దెగఁ జూడ వై తేని వాయుపుత్ర  
 నీవు గనుగొన నురినైన నీరనైన  
 నగ్నినైన విషంబుననైన నేను  
 మేను దొఱఁగుదు నెట్లు నీ యానసుమ్ము.”<sup>1</sup>

అని తీవ్రప్రతిజ్ఞతోఁ గీచకవధ విధించినపుడు భీమసేనుఁడు

తే. గీ. “ఎల్లి యెల్లవిధంబుల నెందుఁ జొచ్చె  
 నేని నాధర్మతనయుండు తానవచ్చి  
 యడ్డపడెనేని, నీవ పెంపారుకరుణఁ  
 గాచితేని నాచేఁ బడుఁ గీచకుండు.”<sup>2</sup>

అని ప్రతిసేయుచు, ద్రాపది కరుణామూర్తి కావున నొకవేళ  
 ఆకీచకునకే అడ్డము రావచ్చునని చెప్పట తలచుకొన్నచో నాపె  
 యందు వారికెట్టి గౌరవభావములు గలవో తోఁచునుగదా!

ఉపకీచకవధానంతరము భీమసేనుఁడు “నిగూఢవచనచాతుర్య  
 ధుర్యుండై” ద్రాపది సుద్దేశించి

“.....భవత్  
 పతులిటు లాచరించుటఁగదా భవదీయ మనోసువర్తన  
 స్థితి కుచితంబు, వారల నుతింపఁగనేల నిసర్గవృత్తులన్”<sup>3</sup>

అని యనుటలో నాపెయొక్క మనోసువర్తనము వారికి సహజ  
 వృత్తియని యేర్పడుచున్నది.

1. భారతము - విరాట-ఆ. ౨ ప. 280

2. అందే-వ. 282

3. భారతము + విరాట-ఆ. ౩ ప. 41, 42

శాంతిపర్వమునందు “ ఒహుబంధుమరణశోకప్రహతాత్కుండా”  
 ధర్మరాజు వనవాసము వెడలవలయునని యుద్దేశించి మాట్లాడఁగాఁ,  
 దమ్ములందఱు ‘ నిటునేయుట తగదు ; రాజ్యమునేయుటయ ధర్మము’  
 అని బోధించు పలుకులు విని ధర్మనందనుం డూరక యుండె. “ఆతసీయెడ  
 సవిశేషబహుమానయు, సతనిచేత సంతతోపలాలితయు, ధర్మాధర్మ  
 నిదర్శనశీలయునగు పాంచాలి, భద్రగజప్రతిమానులైన య ప్పవమాన  
 తనయ ధనంజయ నకుల సహదేవ మధ్యంబున యూధపతివోలె నున్న  
 యన్న రేంద్రు నల్లన చేరి, యేనును నా యెఱింగినంత చెప్పెద నని  
 యాజ్ఞ గొని యవ్విభువదనంబున నిజవిశాలలోచన గోచులు పరగ  
 వినయం బాననంబున సతిశయిల్ల”<sup>1</sup> హిత ముప దేశించెను.



1. భారతము - శాంతి అ. ౧ ప. 89

# ద్రౌపది తన్ను గుఱించి చెప్పుకొన్న ప్రకారము

ఆరణ్యపర్వమునం దందఱ యెదుటను శ్రీకృష్ణుని జూచి విస్పష్టముగ

సీ. ...“ పాండుతనూజుల భార్యనై, పూజ్యుండ  
 వైన నీనఖయునై, యధికశక్తిఁ  
 బరగు ధృష్టద్యుమును భగినినై, ధృతరాష్ట్రు  
 పట్టిచే సభఁ దలపట్టి యీడ్వఁ  
 బడి పాపకర్ముచేఁ బరిధాన మొలువంగఁ  
 బడి దారుణంబైన పరిభవంబు  
 పడితి ... .. ” 1

కం. శరణని యఱచిన నాలిం

పర, భీమార్జునుల బాహుబల మేమిటికిన్ ” 2

అని మొఱవెట్టినది. ఇచ్చట గమనించవలసిన ముఖ్యాంశములు రెండు. మొదటిది, ‘పరిధానమొలువంగఁబడి’ యని మఱుఁగుమాట లేని విధంబున విస్పష్టముగా నుడువుట; ధీరురాలు. అబలయైన తనకు రక్షణంబు లేనియెడ ననమతి నొకఁడు కల్పించిన ఆపాపము, ఆనైచ్చము, ఆయధమత్వము తనకు జెందదు. ఇఁకఁ జెందవలసినది దుర్మార్గులైన కౌరవులకును మిన్నక చూచుచుండిన పాండవులకును. కాఁబట్టి చెప్పుటవలన తనకేమి తక్కువ?

1. భారతము - ఆరణ్య-అం ౧ ప. 136

2. అంధే-ప, 187

రెండవది, భర్తలయెదుట శ్రీకృష్ణును ద్వేషించి 'నేను నీనఖి' నని పలుకుట. తనశీలమునందుఁ, దనకౌరవమునందుఁ, దన జగదారాధ్యత యందు సంతృప్తమున విశ్వాసములేనిది పరపురుషునితో నిజపురుషుల యెదుట "నేను నీకుసఖిని, నీవు నాకుసఖుడవు" అని చెప్పఁజాలినది ?

(ii) సత్యా ద్రావదీ సంవాదమునందు

“ మఱియు ధర్మరాజు నగరియందుఁ గనకమణిమయభూషణాలంకృతులైన పరిచారకులు నూఱువేలు, రేయును బవలును బాత్రహస్తులయి యభ్యాగత భోజనంబు లొడఁగూర్చువారు నందఱ కలరు. వీరెల్ల నిట్టిట్టి మెలఁకువ మెలంగుదురని తత్కృతాకృతంబు లేన యెఱుంగుదు. నిరంతర మదధారాతరంగిత కపోలంబులయిన భద్రగజశతసహస్రంబులుఁ బ్రభూత జవనస్త్యసన్నతంబులైన యుత్తమాశ్వ శత సహస్రంబునుం గలవు. వానికి నన్నిటికి నిత్యోచితంబులైన ఖాద్యంబు లొనరింపను, బాలింపను దగినవారి నేన నియమింతు. అఖండభాండాగార పూరితంబులైన యగణ్యమణిగణ కనకాది వస్తువులును బ్రతిదిన విహితంబులైన యాయవ్యయంబులు నా యెఱుంగనియవియు లేవు. గోపాల జనంబులు తుదిగాఁగల సకల భృత్యజనంబుల జీవితంబుల సరసి యేన నడపుదు. పరమయశోధనులగు పాండునందనులు నిజకుటుంబభారంబు నర్వంబును నాయంద సమర్పించి తారు నిర్భరులై, యిష్టవిహారంబుల నుండుదురు. ఏనెల్లవెంటల సప్రమత్తనై వర్తింతు.

ఆ. వె. “ వేగ జాము గలుగ వెడనిద్రఁ బొందుదుఁ

గాని రాజ్యభారకార్యయుక్తి

నబ్జనయన నాకు నాహారనిద్రల

కెడయులేదు సువ్వె యెల్లప్రాద్దు. ”

ఆ. వె. “ ఇట్టి వర్తనముల నెప్పుడుఁ బాండవులకుఁ  
దగిలి ప్రియము నేయదగితిఁ గాని  
మగువ నీవు చెప్పు మందులు మంత్రంబు  
లింద్రజాలములును నే నెఱుంగ.” 1

(iii) నైంధవ దుర్బీతిపుట్టము

క్రాపది, తనకు రక్షకులు తనపురుషులేకాదు, కృష్ణుఁడు గూడఁ  
గలఁడని చెప్పుటయు గమనింపఁదగును.

చం. “ అతులిత వృష్టి కేకయ బలాపళితోఁ బటుశంఖఘోష భీ  
షిత భువనత్రయుండగుచు శీఘ్రతురంగరథాధియాఘండై  
జితదనుజాన్వయుండు యదుసింహుఁడు వెన్నడి ముట్టి నిన్ బరి  
క్షత బలుఁ జేయ నాకు దేసగల్గు టెఱుంగుదుగాక యత్తఱిన్.” 2

కృష్ణునియం దంత స్వాతంత్ర్యమున్న దీమెకు.

కం. ననుఁ బెఱి వనితల చందం  
బున నవమానింప నీకుఁ బోలదు మత్పా  
వన పాతీవ్రత్యమహిమ  
ననిశము నేకీడు నెందు నందదు నన్నున్. 3

ఎంతటి నమ్మిక తనమాహాత్మ్యమునందు ! సర్వశక్తి సమేతురాల  
లట్లు పలుకువెరవు తనకు సహజము.

1. భారతము - ఆరణ్య-అ. ౫ ప. 307-309

2. భారతము - ఆరణ్య-అ. ౬ ప. 185

3. అందే-188

ఉ. “ సావ వినిశ్చయుండు సతివయ్యెడకొంగు కడంగిపట్టినన్  
 గోపముతో నుదల్చికొని కోమలియున్ వెన వాని వ్రేయుడున్  
 బోపడి వాఁడు చిత్రముగ భూమి తలంబునఁ ద్రెల్లె మారుత  
 క్షేప విభగ్నమూలమయి చెచ్చెరఁద్రెల్లు మహీరుహంబనన్.”<sup>1</sup>

సీతకు నీపెకు నుండు భేదములు గమనింపుడు. సీతయందుఁ  
బ్రతిఘటనములేదు ; సాహసించి రావణుని మార్కొనలేదు ; మఱి,  
రామ ! లక్ష్మణ ! దేవతలార ! యని ఆక్రోశించినది. ద్రాపదియొక్క  
దైర్యచందము వేఱు.

(IV) ధర్మరాజు, చెల్లెలయిన దుస్సలను, దల్లియైన గాంధారిని  
 దలంచి సైంధవుని జంపవలదని భీమున కాజ్ఞాపించునెడ ద్రాపది ప్రతి  
 వచనము :

“.....అప్పాపాత్ముని దేసం గృహసేయవలవదు. అవశ్యంబు  
 వాని వధించి నాకుఁ బ్రియంబు గావించునది. అట్టి ద్రోహి యెల్ల  
 భంగుల వధ్యుండనియె”<sup>2</sup> ఇందలి స్వాతంత్ర్యము, సహజత్వము  
 నరయునది.

పిమ్మట సైంధవుని పెడకేలుగట్టి భీమార్జునులు ద్రాపదీధర్మరాజు  
 లకు నివేదించి “వీడె పాండవదాసుండనినఁ, బాంచాలియు జయద్రథుం  
 జుఁచి భవదీయదాసుండయ్యెం గావున వీనిం బో విడువుండని విడిపించె”<sup>3</sup>  
 విడిపించెననఁగా విడిపించినది ధర్మరాజు కాడు ; ద్రాపది.

1. భారతము - ఆరణ్య-అ. ౬ ప. 180

2. అందే-ప. 244

3. అందే-ప. 258

(v) విరాటపర్వములో

సీ. “ద్రుపదభూవిభుఁడు పుత్రులకంటె నెంతయుఁ

బెంపునేయుచు గారవింపఁ బెరిగి

కుంతీ మహాదేవి కోడండ్ర లోపల

నగ్గలంబునఁ గొనియాడఁ బరగి,

ప్రాణంబులకు నెల్లఁ బ్రాణంబుగా మీరు

నెయ్యంబుఁ దియ్యంబు నెఱపనడచి

మదిఁ దలిదండ్రుల మాఱుగాఁ గొని జను

లనిశంబు భక్తిసేయంగ నెగడి

గీ. హుపగుణ విక్రమంబుల రూఢికిక్కి

నట్టి కొడుకులఁగని భరతాస్వయంబు

నందు నాయిల్ల యిల్లుగా నతిశయిల్లి

తగవుమై బాంధవులచేతఁ బొగడువడసి.”<sup>1</sup>

ఉ. “ ఏను మనంబు పెంపుసేసి యిప్పుడు నీచతరప్రభావముం

బూని నికృష్టనై యుదరపోషణకుం దగవేది యెంతయున్

దీనతఁబొంది యిమ్మెయి సుదేష్టపనుల్ గనునన్నచేయుచున్

హీనతనున్ని మీకు వగపేమియుఁ జేయద యేమిసేయుచున్.”

కం. “ పని పంపఁగాని యొకతెకుఁ

బనిసేయ నెఱుంగ నన్నుఁ బనిగొనునెడఁ బాం

దుని యగ్రమహిషి గొంకుచుఁ

బని గజపెడు చందమునన పనుచు లెఱుగవే.”<sup>1</sup>

(vi) ఉద్యోగపర్వమునందు ద్రౌపది సంధి కూడదనియు, నమర మవశ్యక ర్తవ్యమనియుఁ జెప్పచు శ్రీకృష్ణునకుఁ దనకు నెంత స్నేహభావముగలదో యీతీఱున వివరించినది.

ఉ. “సీవు సుభద్రకంటెఁ గడు నెయ్యము గారవముం దలిర్ప సం భావన సేయుదు.....”<sup>2</sup>

సుభద్రకంటెఁ దనమీఁదనే కృష్ణున కెక్కువప్రీతియు, గారవము నని పల్కి

“నెట్టన యట్టియల్ల మదినిల్పితి; రక్కెన తాల్మి చిచ్చొడిం గట్టినయట్లు పెద్దయును గాలము, దీనికి నాఱుటెన్నడుం బుట్టదు, దుష్టనిగ్రహముపూని జగంబులఁ గాచునట్టి తోఁ బుట్టువు సీవు తేజమునఁ బొల్చిన భర్తలు గల్గ నచ్యుతా”<sup>3</sup>

కృష్ణుని “సీవు నాకుఁ దోఁబుట్టువు” అని గొప్ప సభలోఁ గృష్ణుని రక్షకత్వ మాక్రమించుకొనినది.

(vii) విరాటపర్వములో భీమసేనునితోఁ దన భంగపాటు చెప్పకొను సందర్భమున ద్రౌపది యనుచున్నది.

1. భారతము . విరాట-అ. ౨ ప. 218-219  
 2. భారతము . ఉద్యోగ-అ. ౩ ప. 1.0  
 3. అాడే-ప 118

కం. “ గొంతికి నంతవెఱవ, మీ  
 కంతవెఱవ, దైవమునకు నంతవెఱవ న  
 త్యంత కలుమాత్మ విరటుని  
 కాంతకు నేవెఱతుఁ బనులు గావించునెడన్.”<sup>1</sup>

“ కావున మదీయ పరిభవాతి రేకంబునకు నీ వుద్రేకించిన జనంబులు మనల భేదింతురు. నీకుంబోలినభంగి రహస్యభంగంబు గాకుండ నరిభంగంబు నేయుము.”<sup>2</sup> అని తన యవమాన మెంతయనహ్యమైనను తొండరపడి పని చెడకొట్టుకోరాదని భీము నెచ్చరించుచున్నది.

1. ధారతము - విరాట-అ. ౨ ప. 186

2, అందే-ప. 208

సీ. “ గారవంబున సుకుమారత్వమున నొప్పు  
 నిప్పొల్లిదలవట్టి యిచ్చితెచ్చి  
 సభలోన నట్లు దుశ్శాసనుం డవమాన  
 పెట్టంగ నచ్చటి పెద్దలెల్లఁ  
 బలుకకయుండ నబ్బన్నంబునకు నోర్వ  
 వలసె మీకప్పటి కలఘు తేజ  
 నీ తేజమట్టులు నీఱయిపోయినఁ  
 బాండుని కులము సెప్పంగఁజూప

తే. గీ. లేకపోదె యబ్బంగిఁబల్కితి ముకుందు  
 తోడ నేను మీరెమ్మొయి రూఢికెక్కి  
 వెలుఁగఁగోరుట కతమునఁ దలఁచిదాని  
 ననిలనుతుఁడెత్తిపెట్టె నేమనఁగఁ గలదు ” 1

సీ. ....దు

శ్వాననుఁ డీతండు సభకు ద్రువద  
పుత్రి నీడిచి తెచ్చి పాలువతనమ్మునఁ  
బతులనన్నిధిఁ గురుక్షితి విభునకుఁ

తే. గీ. గర్లునకుఁ జిత్తసంప్రీతి గాఁగఁ దూల  
పుచ్చెఁ బెక్కువిధంబుల నొచ్చి యా మృ  
గాక్షి యప్పుడు మారుతి యంతరంగ  
మేర్పఁ దలపించుదానన యింతపుట్టె ”

ఇదే యభిప్రాయము కుంతికిని ఉండినది. ఆయమ్మ గాంధారీ  
ధృతరాష్ట్రులతో నాశ్రమవాసము కయి వెడలుచుండ, ధర్మజులు  
పోవలదని ప్రార్థించునపుడు తమ తల్లిని జూచి,

“అయ్యమలాత్మతోడఁ బవనాశ్శృజఁ డిట్లను ధర్మపుత్రు నీ  
వెయ్యది యుక్తహేతువుగ నిమ్మెయిఁ బాసెదు ! నీదు పన్నునం  
గయ్యముచేసి భూపతి నికాయములం బరిమార్చెఁ దల్లి నీ  
కియ్యన లక్ష్మి నూఁది చరియింపక యిప్పుడువాయఁ బాడియే ? ” 1

అని ‘నీలక్ష్మిని నీవనుభవింపక యెట్లు పోఁగూడును ? నీ మాట  
మీఁదనే గదా ధర్మరాజు యుద్ధముచేసి రాజ్యము సంపాదించినాఁడు.’  
అనఁగాఁ గుంతి “మిమ్ము యుద్ధమునకుఁ బురికొల్పినది రాజ్యముకొఱకుఁ  
గాదు, ఐహిక సుఖముల కొఱకునుగాదు ; మఱి యెందుకనఁగా  
ద్రాపదిపడిన పరిభవమునకుఁ బ్రతిక్రియచేసి పగతీర్పుకొనుటకు ”  
అనెడి యభిప్రాయముతో నిట్లు బదులు వలుకుచున్నది.

1. భారతము - ప్రి-ఆ. ౨ ప. 55  
2. భారతము - ఆశ్రమవాస-ఆ. ౧ పం. 159

# కుంతికి ద్రౌపదియంసుండెడి ప్రేమ గౌరవములు

శ్రీకృష్ణుడు కుంతీసదనమునకుం జని యాపెను జూచినపుడు, ఆపె ద్రౌపదిని గూర్చి విచారించుచుఁ జెప్పిన మాటలు.

“.....అకట ద్రౌపది సాధ్వి సుఖంబె దానికిన్” 1

చ. “కొడుకుల కంటె సయ్యనుఁగుఁగోడలి కెక్కుడుఁగూర్తుఁ గోడలుం గొడుకులు నేయుభక్తికట కోటిమడుంగులు భక్తి నాకు నె వ్వుడుఁ దగజేయుచుండు నదిపుణ్యచరిత్ర, కులగ్రగణ్య క్రొ త్తడి నకలంబుఁ జూడ నభయై న్యముఁ బొందుటఁజూచి పొక్కితినొ” 2

తే. గీ. “నాఁడు ద్రౌపదివడిన బన్నములు సూడఁ  
నోర్చినప్పడ యెంతకు నోర్వఁజెపుమ !  
యంత గడచిన దుఃఖంబు లనుభవింపఁ  
గలవె లోకంబువారికిఁ గమలనాభ !” 3

అత్తగారినే యట్లు స్వాధీనము చేసికొన్న కోడలు సామాన్య రాలా? మఱి యియొక్కచోటనేగాదు కుంతి ద్రౌపదిని సుభద్ర కంటె నెక్కుడుగాఁ బరిగణించి పల్కుట పెక్కుతావులఁ గలదు.

భారతరణమునకు నిజమైన కారణము కౌరవులు ద్రౌపది యెడఁజల్పిన దుర్నీతియని గాంధారియొక్క యభిప్రాయము.

1. భారతము : ఉద్యోగ-అ, 3 వ. 188

2. అందే-ప. 187

అందే-ప. 188

## సీతా ద్రాపదులు

సీతయు ద్రాపదివలె లోకహృదయహారిణి; అయినను ఇంటి దీపము ; జగజ్జ్యోతికాదు. సభలకుఁబోదు. అట్టివానిలోఁ బ్రసంగించుటకు శక్తి రక్తి రెండును లేని గృహిణి. వాద ప్రతివాదములకు, సంఘర్షణ ప్రతిఘటనములకు, అననుకూలవచన శైలికి ఆమె పనికిరాదు ; శుద్ధపేలపిండి! బెల్లపుముద్ద. అల్లములేదు ఆపెనిర్మాణములో; మిరియము లంతకుమున్నె లేవు. ఎవరినైనఁ బరపురుషుల నుద్దేశించి 'నేను సీసఖ' నని సభవారెల్లరు వినునట్లు సహజసాధారణమును అలక్ష్యమునయిన భంగిఁ బ్రకటించునా? తుదికి మనస్సునైనఁ బరపురుషునకు సఖయైనట్లు లనుకొనునా? పాతివ్రత్యధర్మభంగమని యెంచదా పరపురుష సఖ్యము? మఱుది లక్షణమని ఎట్లుతూలనాడెనో మనకుఁ దెలియదా? ద్రాపదియన్ననో, యీనాఁటి యమెరికాదేశపు నాయకురాండ్రను దాసీత్వబాధిత సీచత్వస్థితిగతులని తోఁపింపఁజేయునంత స్వతంత్రురాలు. ఈస్లాతంత్ర్యమున కాధారము ఆపెయొక్క ధర్మాధర్మజ్ఞత, వివేకము, రాజసీతినైపుణ్యము, జ్ఞానసంపద, ధీరత్వము, మహనోన్నత శీలము, సర్వజనహృదయాకర్షక ప్రభావమును. ఆపె తన భర్తలను మందలించినను క్రమాతీతమని వారు నెంచరు; ఎవరును ఎంచరు. ఆపె అనన్యోపమామూర్తి; నిష్కలంక. అట్టివారిని దమయింటివారేగాక యెల్లవారును బ్రేమింతురు, గౌరవింతురు, పూజింతురు. లోకారాధ్య మూర్తులు, వారియందు జగత్తంతయు సాయుజ్యకారవ మందఁ గోరును. ✓

తెలియనివారు కొందఱు ద్రాపదిని సాహసురాలని భావించవచ్చును. నిజముగా నాపె ధీరురాలు. ఆపె వృత్తము నలంకార

ధోరణిగాఁ జూచిన కైశికీ ప్రధానము ; అనఁగా శృంగారకరుణారస సంకలితము, అపుడపుడు ఆరభటి. కాద్ర బీభత్సమయము. సాత్వ తియు, వీరభయానక సమ్మిళితము. ఆపెయొక్క యుదాత్త స్వభావ మునకు నింకొక నిదర్శనము చూపి యీలోకకళ్యాణియొక్క సాంగ త్యము నింతటితో వదలుకొనుచున్నాను.

యుద్ధానంతరము ధర్మరాజు పశ్చాత్తాపముచేఁ జలించిన హృదయము కలవాడై, రాజ్యము విడనాడుటయకాదు ; ప్రాణత్యాగము కూడఁ జేయవలెనను రీతిగా

కం. “ప్రాయోపవేశమున ని

క్కాయంబు దొఱంగు తలఁపు గదిరెడు సంతా

పాయ త్తచిత్తు నకటక

టా యని పోనిండు నను దృఢవ్రత యుక్తిన్.”<sup>1</sup>

అని శోకవ్యాకులుండై చెప్పఁగా, ద్రౌపది “నీకేనా యిన్ని కష్టములు ! నాకు మాత్రము లేకపోయెనా” అను రీతిగా

కం. “నాయట్లువడిన యంగన

లేయెడలం గలరె ! యిట్టి యేనును ధర్మా

పాయము నీకగునను వెఱఁ

బాయన గృహధర్మవృత్తి కౌరవముఖ్యా.”<sup>2</sup>

అనుట చూడఁగా, తనదీవితము తనసుఖమునకై, తానెన్నఁడు వినీయోగింపలేదనియు, ధర్మోద్ధరణమే తనపరమాశయమనియు స్పష్ట

1. భారతము - శాంతి-ఆ. ౧ వ. 208

2. అంధే-ప. 108

మగుచున్నది. కావుననే యీపెకు నింటిలోననకాదు, లోకమందంతటను వ్యాపించినది పూజనీయత. పండిత హృదయములకంటె బామర హృదయములందు సహజమైన సత్యనిర్ణయశక్తి యొక్కవ. దీనికి దార్కాణ, వేలకొలది గ్రామములలో ద్రాపది దేవతగాఁ బూజింపఁ బడుటయు, నేఁటలు నుత్సవములతో నర్చింపఁబడుటయును.

పాండవులు ద్రాపదినెంత గొప్పగాఁ బరిగణించి యామె తలంపులు తమతలంపులుగా, ఆమె కోర్కెలు తమకాజ్ఞలుగాఁ బ్రవర్తించిరో తెలుపుటకు నికను అనేక నిదర్శనములున్నవి. అయినను మీఁదఁ బేర్కొన్నవి యిప్పటికిఁ జాలును. ఆమె “ఉదితరవిచ్చ విన్...తనప్రభల్ వెలుఁగొందఁగఁ జేయు” నట్టి విస్మయావహమహా సీయమూర్తి. ఆపెను పాండవులు గౌరవించుటయగాదు, ఆరాధించుట వారి జీవితపరమార్థము. వారి కామె భార్య; పరదేవత.

ఇట్టి యాపెను భాగవతకారుఁడు “పతులచేత నుపేక్షిత యయ్యె”నని తెలిపి యుండుటకుఁ గారణమేమై యుండవచ్చును? ఆ గ్రంథకర్తయు, గవియు ఉదాత్తస్వభావుఁడు. తెలిసి యుద్దేశపూర్వకముగా ద్రాపది కీగ్రహణము పట్టించి, కాంతిమాంద్యమును గల్పించి నాఁడనుట యుచితమని నాకుఁ దోచద. మఱి, తనకాలమునాఁడు విస్తరిల్లియుండిన భారతగాథ యారీతిగానుండి యుండవచ్చును. అనఁగా సీనాఁటి వ్యాసభారతసంహిత యానాఁ డేర్పడియుండదు. ఆ కాలము నాఁటి వినికిడినిబట్టి భాగవతాంశములు నిరూపింపబడినవని చెప్పట న్యాయముకాని, యానాఁటి భారత మానాఁడుండియు నల్పమోఱుపలమో యయిన చేతస్సుచేత, భాగవతకర్త వైరుధ్యప్రకటనలు చేసినాఁ డనుట సమంజసముకాదు.

ఇంతయేల? భాసుడు తన నాటకములందు భారతరామాయణ గాథలను వివరించి యున్నాడు. వానిలో ననేకాంశములు వ్యాస వాల్మీకీతరములు. భాసుడు కాళిదాసునకుఁ బూర్వుడు. కాళిదాసుడు సయితము వాల్మీకిని సంపూర్ణముగా ననుసరింపలేదు. అతనికిఁ బూర్వుడు పోయిన త్రోవ లింకను భిన్నములు. కాబట్టి, యిప్పు డుండు భారతము, పాండవుల తాత, సమకాలికుడు నయిన వ్యాసుడు స్వయముగాఁ జూచి, స్మృశించి యాఘ్రాణించి వ్రాసిన వృత్తము కాదు. అట్లే వాల్మీకి రామాయణము గుఱించియు.





౪

# అ వా ల్మీ క ము లు

అవాల్మీకములు - కంబఁడు

అవాల్మీకములు - గోనబుద్ధుఁడు



## అవార్తకములు - కంబండు\*

తమిళకవులలో సగ్రగణ్యులనడగిన వారిలోఁ గంబమహాకవి యొకఁడు. మనకు గోసబుద్ధరామాయణ మెట్టిదో యతఁడు రచించిన రామాయణము తమిళుల కట్టిద. అతవదేశమున రామాయణమున కంబరామాయణము. కంబమహాకవియు వాల్మీకిని సంపూర్ణముగా ననుకరింపలేదు ; మఱి యార్యావర్తమునకు నెక్కువ సమీపమున నుండు నాంధ్రదేశములోని యెల్లరామాయణములకంటె వాల్మీకీతరములను, తద్భిన్నాంశములను నెక్కువగాఁ బొందించినాఁడు. అట్లు అవార్తకములను దనరామాయణమునఁ బొందించుట కాలాంతర దేశాంతరములవల్ల నుత్పన్నములగు వికృతులకు గొప్పదృష్టాంతములు. అట్టివానిలోఁ గొన్నిటి నిటఁ జూపుచున్నాను.

1. శివధనుర్భంగమునకు మున్నె సీతారాముల పరస్పరావలోకనమును, ఒకరినొకరు వలచుటయుఁ గంబరామాయణమునఁ గలదు. ( అనఁగా సీత శుద్ధముగాఁ బణముకాదనియు, గొంతవఱకిండు స్వయంవర లక్షణ మున్నదనియు భావము. పూర్వకాలమున నార్యులలో గొప్పగొప్ప కటుంబస్త్రీలను సహితము విక్రయించుటయు, స్వయంవర వ్యాజమునఁ బణముగా నిచ్చుటయు సదాచారముగా నుండెను. ఇట్టి పణ్యస్త్రీత్వము ద్రావిడులకు నచ్చలేదు కాఁబోలు. )

2. దశరథుని మిథిలా ప్రయాణసన్నాహము. వియ్యాలవారిని జనకుఁడు విడిదలల విడియించుట. అటఁ బుష్పాపచయము, జలక్రీడ,

---

\* తమిళ కంబ రామాయణమును చిత్తూరువా న్నవ్యులు శ్రీ పూతలపట్టు శ్రీరామయరెడ్డిగారిటీవల నాంధ్రీకరించిరి - చూడఁడు నా రచించిన యాగ్రంథ పీఠిక.

మధుపానము మున్నగు వర్ణనము లవాల్మీకములు - అనఁగా తదనంత రాచారముల రీతి వ్రాయఁబడినవి.

3. భరతుఁడు తనకుఁ బితృకర్మలు సేయరాదని దశరథుఁడు నిషేధించును. వసిష్ఠుఁడు భరతుని వారించి శత్రుఘ్నునిచే శ్రాద్ధ విధులు చేయించును. (ఇది వాల్మీకములోని పరస్పరవైరుధ్యముల నివారణ.)

4. కైకేయీ దోషము క్షమించి భరతుని పుత్రవాత్సల్యముతోఁ జూడుమని రాముఁడు దశరథునిఁ బ్రార్థింపఁగా సతఁడు సమ్మతించును. (సీతాగ్నిప్రవేశఘట్టము)

5. కంబరామాయణమునందలి సీత “రాక్షసులతో మనకేల విరోధము” అని రాముని వారించదు; లక్ష్మణుని కఠినోక్తులాడదు. నీ విటనుండి వెడలకున్నచో చిచ్చుఱి కెదనని లక్ష్మణునితోఁ బ్రతిన సేయును. (ఎక్కడఁ జూచినను చిచ్చులు ప్రవ్వరిల్లు కాలమేమో యది !)

6. ఇందలి రావణుఁడు సీతను నేలతోఁ బెల్లగించికొని పోవును. ఇది తదనంతరము దేశములో వ్యాపించిన పాతివ్రత్యధర్మోద్ధరణకై వ్రాయఁబడిన మాట. సీతను రావణుఁ డంటినయెడల ఆపెయొక్క పరమపాపనత్వము చెడునని గడ్డపాఱతో గుంత త్రవ్వి, ఆమె అక్కడనే స్థిరముగా నిలిచి యుండఁగా, బెల్లగించికొనిపోయినాడని చెప్పుట ఆపెయొక్క శుచిత్వము చెడలేదనుట. నిజమైన క్రాత్రగుణప్రకాశితంబులైన వీరయుగములందలి స్త్రీలకు నిట్టి సందర్భములందు బలాత్కారప్రజనితదోషములంటినట్లును, తద్వారా వారికులముగాని, గౌరవముగాని చెడినట్లును ఎక్కడనులేదు. దుశ్చాసనుఁడు బ్రాపదిని,

ఏకవస్త్రును, రజస్వలను దలపట్టి యీడ్చుకొని వచ్చి సభలో విగత వస్త్ర గావించినను, ఆపెను సైంధవుఁడు బలాత్కారముగాఁ బట్టుకొని రథముపై నిడుకొని పోయినను, గీచకుఁడు వీధిమధ్యమున నందఱ యెదుటఁ దన్ని క్రిందపడునట్లు చేసినను ఆపెయెడ భారత స్త్రీపురుషు లలో నెవరికైనను అసహ్యతగాని యగౌరవముగాని కలిగెనా? వాల్మీకమునందు సీతాదేవిని తొడలక్రిందఁ జేయివైచి యెత్తికొని పోయెనని చెప్పఁబడి యున్నను దానిచే సీతయొక్క పేరువ్రతిష్ఠలకు నేమాత్రమయిన న్యూనత గల్గెనా? రామాయణకాలమునాటికే యీవిషయమునందు హిందూసంఘచరిత్రమునందుఁ గొన్ని మార్పులు గలిగి యుండెను. తన్ను భుజములపై నిడుకొని రామునొద్దకుఁ దీసి కొని పోదునని ఆంజనేయుఁడు పల్కఁగా, సీత, యాతఁడు రామభక్తుఁ డని యెఱింగియుఁ “బరపురుషుల నంటను. కావున రాను” అని వచించుటను, చ్రాపది ఘటోత్కచునిపై స్వారిచేయుటతోఁ బోల్చి చూడుఁడు. ఈకాలపు ఐరోపా, అమెరికా స్త్రీలు పురుషుల సంగతిని జరించుట వారికి శీలము లేకపోవుటవలననా? అఖండముగ, పంకోచ మునకు నతీతముగా, నుండుటవలననా? యోజింపుఁడు.

మనవారికి బలమును ధైర్యమును గొంతవఱకు క్షీణస్థితికివచ్చి స్త్రీరక్షణమునఁ దగినంత శక్తిలేకపోవుటవలన, బలములేనివాఁడు సంశయాత్ముఁడు కనుక, సాత్వివ్రత్యమువేరిట సీతులు నిర్బంధములు హైందవులలోఁ బ్రబలెనని తోచెడిని.

7. లక్ష్మణుఁ డడవిలో నొక రేయి సీరు జేఁబోఁగా, అయోముఖ యతని మోసగించి మచ్చుచల్లి, కొనిపోవును. రాముఁ డతనిఁ గూర్చి మిక్కిలి విలపించును, వెదకును. (ఇది హనుమ దుపాసకుల సృష్టి కాఁబోలు)

8. రాముడు మాంసాహారికాడు. గుహుడు తేగా వలదనును. (ఆర్యులు మాంసాహారులు, దాక్షిణాత్యులలో శైవసిద్ధాంతము ప్రధానమతము. బ్రాహ్మణేతరులు సైతము శాకాహారులు. రామునికే గంబరామాయణమున ఆగతి పట్టుట సహజము.)

9. వాలిని, రావణుని ఈగ్రంథకర్త యొక్కవ గారవించినాడు. (వాలి ద్రావిడదేశీయుఁ డగుటయు, అన్యాయము గను, అధర్మముగను, జంపబడినవాఁడవుటయు ఈ ఆదరణకుఁ గారణములా?)

10. వాలి భార్యయగు తార పతివ్రతగాఁ జిత్రింపఁ బడినది. సుగ్రీవుఁడొమెను దల్లిగా భావించి విధేయతతో వర్తించును. (ఎన్నాళ్లు ఇట్లు చూచెనో తెలియదు. కాని మన వైవాహిక సంప్రదాయములలో “తారా మండోదరీ చైవ” అని మండోదరివంటి పతివ్రతగా తార పేర్కొనఁబడి యున్నది. అయిన నొక ప్రశ్న. ఏకపతిత్వముకాక బహు పతిత్వము సదాచారముగా నుండినయెడల అప్పుడుపాతివ్రత్యము అసంభవమగునా? క్రౌపదికంటె మించిన పతివ్రత లెవరు?)

11. లక్ష్మణుడు కిష్కింధకేఁగి వైధవ్యమునొందిన తారను గాంచినంతనే తనతల్లులు జ్ఞప్తికి వచ్చి కనుల నీరునించును.

12. అన్నను జంపింప యత్నించిన సుగ్రీవుని మనము నమ్మి ప్రవర్తింపఁ దగునా యని లక్ష్మణుఁ డన్నతోఁ బలుకును. (చాల మంచిమాట. అయినను రాజకీయములలో బలము సేకరించుటయ ప్రధానమైనసీతి. మంచివారినిగాదు మనప్రక్కకుఁ జేర్చికొంట, మన ప్రక్కకు వచ్చిన వారెల్లరు మంచివారు.)

13. విభీషణుడు రాజ్యకాంక్షతో వచ్చినాడు కాన మనలోఁ జేర్చుకొనవచ్చునని హనుమంతుడు రామునకుఁ దెలుపును. ( విభీషణుడు నీచపాత్రము. ఇన్నాభ్యు గ్రుక్కుమిక్కుమఁచక యూరకయుండి బలవంతుఁడు పై నెత్తివచ్చుటతోడనే అన్నపై ధర్మశాస్త్రము ప్రయోగించిన 'పెద్దమనిషి'! రాజ్యకాంక్ష తనయాశయ మైనందున తప్పక తనప్రక్కననే యుండునని హనుమంతుని సీతివాదము. )

14. విభీషణుని భ్రాతృద్రోహము నెత్తిపాడిచి యింద్రజిత్తుని నోటఁ గవి యతనిని దిట్టించును. (దాక్షిణాత్యకవులలో విభీషణ వ్యాసోహ మంతగా లేదు. అత్యులకు సాహాయ్యము చేసినందు చేతనా? )

15. గుహలోఁ దగుల్కొన్న హనుమదాదులను స్వయంప్రభ మంత్రబలముచే వెలికిఁ దెచ్చినట్లు వాల్మీకమునందుఁ గలదు. స్వయం ప్రభ తన్ను వేడఁగా హనుమంతుఁడు తలతో డీకొని గుహపై భాగమును భేదించి దారికల్గించును.

16. విభీషణుడు రావణునకు సీతిగఱపు సందర్భమున హిరణ్య కశిపు చరిత్ర నుగ్గడించును.

17. ఇంద్రజిత్తు ప్రయోగించిన నాగపాశము గాని బ్రహ్మీ శ్రుముగాని రాముని బంధింపలేదు. ( ఎట్లు బంధించును? ఆయన దేవుఁడుగదా! దేవుని దేవిగాఁ తప్ప నింకెవరు బంధింపఁగలరు? )

18. కుంభకర్ణుఁడు యుద్ధమునకు రాగా విభీషణుఁ డతనితో సంభాషించి రామపక్షమునకుఁ ద్రిప్పయత్నించి విఫల మనోరథుఁ

డగుట. ( కుంభకర్ణునిలో క్షాత్రమొక్కవ. నమయోచిత ధర్మశాస్త్రము తక్కువ )

19. రావణుడు సీతకు రాముని శిరోధనువులఁ జూపి బెడరించుటలేదు. మాయజనకుని గల్పించి సీతకు దుర్మీతులు గఱపి యామె మనసును ద్రిప్పఁజూచును.

20. రావణుఁడొక్కసారియే రామునెదుట నిల్వలేక విహ్వలుఁడయ్యెను. రెండవసారి స్థైర్యముతో నిలిచి పోరి ప్రాణములు విడిచెను.

21. మాల్యవంతుఁడు రాముని విష్ణువుగా శంకించి దృష్టాంఠములతో రావణునకుఁ దెలుపును. ఇంద్రజిత్తు తనబ్రహ్మశాస్త్రము అతనిని జెనకక పోవుటచే రాముఁడు విష్ణువై యుండునని సంశయించి తండ్రికిఁ దెలుపును.

22. వాల్మీకి శత్రుఘ్నుని గుణములఁ గూర్చి యెచ్చటను బ్రస్తావింపలేదు. భరతుఁ డగ్నిప్రవేశము సేయనిశ్చయించి శత్రుఘ్నుని గాంచి యీరాజ్యము నీవు కాపాడుచు రాముఁడు వచ్చునంత నతనికి నప్పగించుమని తెలుపఁగా సతఁడు

చ. “జనకుని సత్యవాక్యనిగఁ జల్పఁగ, నన్నవనిం జొరంగ, నేవనమొనరింపఁ గానలకుఁ బ్రాతిగ దమ్ముఁ డొకండు వోవ, రాముని పునరాగమావధియుఁ బోవఁగఁ, దమ్ముఁడొకండు జీవములే తనుకఁగ వీడుచుండఁ, గడతమ్ముఁడు రాజ్యముసేయుఁ జెల్లఁజే.

చ. అడవుల నన్నయుండఁ, బురమందలి భోగములందె తమ్ముడ  
 న్నుడి జగమాడుస్థుచు మదినొచ్చి తపించుచునుండి యగ్నిలో  
 బడుచును బిన్నతమ్ముఁ డొదవంగలఁడంచుఁ దలంతుఁగాక యీ  
 యెడరుసహించి యేఁబ్రదికి యేలఁగఁబోలునె యీధరాస్థలిన్.”<sup>1</sup>

అని యుత్తరమిచ్చెనని, శత్రుఘ్నుని మిక్కిలి కొనియాడఁ  
 దగినతీఱున గౌరవించియున్నాఁడు కంబకవి.



1. శ్రీ పౌతలవట్టు కీరాములురెడ్డి కంఠామాయణము. యుద్ధకోండము—

కీరామ నివర్తన పటలము. ప 1009 - 1010

## అవాలీకములు - గోనబుద్ధుఁడు

రంగనాథ రామాయణములో నవాలీకము లనేకములున్నవి. వాలీకి రామాయణమునకిది యథామాతృకమైన పరివర్తనము కాదు. నూత్నవిషయము లుండుటయేగాక కొన్ని ప్రాచీనములు సహితమిందు వికృతులను జెందియున్నవి. ఇందుచేత వాలీకేతరము లన్నియుఁ బ్రక్షిప్తములని భావింపనగునా? గోనబుద్ధారెడ్డి గొప్ప పండితుఁడు కాఁడని యీవఱకే వ్రాసియున్నాను. అట్లని, కేవల పండితమాత్రుఁడు కాఁడు. కాఁబట్టి తనదేశమునందుఁ, దన కాలమునందు ఊకుడు కథలుగను వీధిపాటలుగను, కీడు కౌడులేని సామాన్యజనులలో వారిహృదయముల భావముల కెక్కినరీతి వ్యాపించి యుండిన రామాయణ సంబంధి గాథలను, బాత్రలయొక్క రూప నిర్మాణములను దా నవలంబించి స్వీకరించెననుట శుద్ధముగ అనాదర ణీయమైన యోచనయా? ఇట్టివి దేశకాలానుగుణరచితములు గాక నిర్దేశితములక విశ్వామిత్ర సృష్టమిలా? కావున గోనబుద్ధ ప్రతులను గుఱించిన సత్యాసత్యవిచారము సాహిత్యము ననుసరించి చేయవలయునే గాని, చెదలుదిన్న ప్రతులను జూచికాదు.

కాలాంతర దేశాంతర స్థితిగతుల ననుసరించి, జనులలో సర్వ సామాన్యముగా నావేశించి యుండు నితిహాసములు కవిసృష్టికి మూలా ధారములుగా నుండినప్పటికిని, దానిమీఁద ప్రజాసృష్టికిఁ జెందిన నానావిధములగు మార్పులను, జనాభిరుచివి అవి పెంపొందించుననుటకుఁ బూర్వప్రకరణమున భారతభాగవతములనుండి చూపిన విమర్శనములే కాక రామాయణమును బట్టియు విస్పష్టముగ నిరూపింపనగును.

“ దశరథుడు... పెండ్లియయ్యె మువ్వరు సతులన్ ”<sup>1</sup>

ప. “ అందు కాసల్యకు రాముండును కైకేయికి భరతుండును సుమిత్రకు లక్ష్మణశత్రుఘ్నులును జనియించిరి. ”<sup>2</sup>

దశరథుడు అందఱవలె సాధారణముగనే బిడ్డలను గనినట్లున్నది. పుత్రకామేష్టివలనఁగాదు. పాయనపానంబునంజేసియుఁగాదు. పుత్రకామేష్టి లేకపోవుటయకాదు, “ నిజసుకృత పరిపాకంబునంజేసి కనియె ”<sup>3</sup> ఇది హిందువులలో సాధారణముగా నుండుభావము. అనఁగా పుణ్యములచేతఁ బుత్రులు కలుగుదురని, భార్యచేత కాదని.

రావణుడు తన తలల నొక్కొక్కటొక్కటా దొమ్మిదిటిని ఖండించి వేల్చి, ధైర్యంబు తఱుగక పదియవ తలయుఁ ద్రెంప నమకట్టి నపుడు బ్రహ్మ ప్రత్యక్షమైనట్లు భారతములో. <sup>4</sup> ఇది వాల్మీకములో లేదని తోచెడిని. కొన్ని శతాబ్దములు గడచిన పిమ్మట నీ యర్పణము బ్రహ్మకుగాదు, శివునకని.

“ కృతాత్మ శిరములు నెత్తమ్ము లెవ్వని  
నీలకంఠార్చనా నియమములకు ”<sup>5</sup>

వాల్మీకమునఁ కైక భర్తచేఁ బడసిన వరములు రెండు. భారతమునం దొకటి మాత్రము.

1. భారతము - ఆరణ్య-అ. ౬ ప. 268

2. అందే-వ. 289

3. అందే-వ. 294

4. అందే-వ. 279

5. కవికర్ణసాయనము - అ.

కం. “ధరణీశ, తొల్లి నాకం,  
గరుణించిన వరమొకండు గలదు...”<sup>1</sup>

తే. గీ. “.....ఉరువర మ్మిదియ నాకు”<sup>2</sup>

అని యొక వచనము.

రామ పట్టాభిషేకమునకుఁ బూర్వము భరతుని మేనమామ గారి యింటికిఁ బంపినట్లు భారతమునందుఁ గానము. రామపట్టాభిషేక విషయములో నేదోయొక కుట్ర వన్న బడి యుండెనను సంశయమునకు భారతములో నవకాశములేదు. వాల్మీకిరామాయణమునఁ గలదు. రంగనాథములో శ్రీరాముండు తనకు జరుగఁగల శుభమును కౌసల్యా సుమిత్రలకుఁ దెలుపును. కైకేయికిఁ దెలుపఁడాయె.

భారతప్రకారము వాలిసుగ్రీవులకు జరిగినది యొక్కటే యుద్ధము. రామాయణము నందు జరిగినది రెండుసార్లు. నాకుఁజూడ భారతగాథయే యెక్కువ సహజముగను, విశ్వసనీయముగను ఉన్నది. ఏలన, దెబ్బలుతిని పరుగెత్తికొని పోయినవాఁడు అంతర్వరలో పునరుద్ధమునకు వచ్చుట యరిది. అంజనేయుండు తగు సమయములో “సుగ్రీవు నటుత పల్లవ దామంబు నిడఁగ రాఘవుండు వాలి యెవఁ డని యెఱింగి యమోఘబాణములతో వానిని జంపుట”<sup>3</sup> కొంత వఱకు, భీమదుర్యోధనుల ద్వంద్వయుద్ధమందు అర్జునుండు తొడలుతట్టి సంజ్ఞచేసిన విషయమును బోలియున్నదా? లేదా? సమయమునకు సంజ్ఞనేయుట యీరెండిటికిని సామాన్యము.

1. భారతము - ఆరణ్య-అ. ౬ ప- 300

2. అండే-ప. 302

3. అండే-ప. 33

భారతరాముఁ డుంగరమును హనుమంతున కీయలేదు. తన కార్యము సుగ్రీవుఁడు నెఱవేర్పలేదను మనస్తాపముతో లక్ష్మణుఁడు నాతని కడకుఁ బంపుచు 'నొకవేళ సుగ్రీవుఁడు మనకుఁ దెలియక యింతకు మున్నె యత్నములు చేసినాఁడేమో ! అట్లయిన వానినేమియు ననఁ గూడ' దనుభావముతో శ్రీరాముఁడు

ఆ. వె. "నీవు ననకమున్న నెఱి తోడ మనకార్య  
మునకుఁ దగిన యత్నములు ఘటించి  
యుండనేని వాని నొండేమియుం జేయ  
వలదు తోడితె మృవార్య శౌర్య" 1

అని చెప్పినాఁడు. ఇదిశాంతుల స్వభావము, నీతిమంతులయు.

కోపముతో సుగ్రీవుని గదిసి లక్ష్మణుఁడు 'నీవు కృతఘ్నుఁడవు గదా' యనెడు నేర మారోపించినపుడు సుగ్రీవుఁడు

"అయ్యా! నేనేల కృతఘ్నుఁడ నగుదు? జానకి నన్వేషించుటకునై బలవంతులు బుద్ధిమంతులు నగు వానరుల ననేకుల నలు దెసలకుం బనిచితి. వారును సకలవనశైల సాగరగ్రామ నదీసహితంబైన భూచక్రంబు సందెల్ల రోసి యొక్కమాసంబులోన గ్రమ్మఱి వచ్చు వారై సమయంబు చేసిపోయిరి. ఇంక నైదు దినంబులు కొఱింత; యింతియ. అటమీఁడ నై దేహివార్త గొనుచు దేవరం గొలువవచ్చు వాఁడనై యున్నవాడ" 2 అని వినీతుఁడై సమాధానము పలికెను. ఇచట ఆంజనేయుఁడు రామునిచేతఁ బంపఁబడి పోయి యుండలేదు. ముద్దు టుంగరము నిచ్చుటగాని పుచ్చుకొనుట గాని సంపూర్ణముగా నసంగ

1. భారతము . ఆరణ్య-అ. ౭ ప. 4

2. అందే-ప. 6

తము. అంజనేయుడు లంకలో సీతను జూచినదాని కానవాలుగా ఆపి  
యిచ్చిన శిరోభూషణమును శ్రీరామునకు నప్పగించెను. ఇది నహ  
జమైన వృత్తాంతమని తోచెడిని. హనుమ సీతను జూచినాడు ; సీత  
తన యునికి రామున కెఱుక వఱుప నెంచినది. అప్పు డానవాలుగా  
నేదేని గొనివచ్చుట హనుమంతునకును, అభిజ్ఞానముగా నేదైన నొన  
గుట సీతకును తమంత తమకుఁ దోచునట్టి కృత్యములు. రామునిచేత  
నంగుళియమును గొని సీతకు నిచ్చినది, తరువాత హనుమతో పూజా  
ధురంధరులచేఁ గల్పితమైన వృత్తాంతమా ? కాదా ? ఒకవేళ వర్త  
మాన వాల్మీకమునం దున్నట్లు కపినాయకు లందఱు శ్రీరాముని  
వలన సైలవుగై కొని వెడలిరనుకొందము. ఏ వివేకవంతుఁడైనను  
సరే వారిలో నొక్కనిని మాత్రము ప్రత్యేకించి యాదరించి 'సీతపుష్పక  
నాకార్యము చేయుదు' వని కారవించి యుంగర మిచ్చి యుండునా ?  
ఇది తక్కినవారి కవమతి చేసినట్లు కాదా ! మఱి యీతఁడు నిశ్చ  
యముగా కార్యము నెఱవేర్చుననెడు స్థిరబుద్ధియుండు నెడల, నితరులను  
వ్యర్థముగఁ బంపనేల ? ఈ సుందర కాండములోని కొన్ని ఘట్టము  
లను బరిశీలించిన యెడల

ఆ. వె. “కనకమృగము భువిని గలదు లే దనకయే

తరుణి విడిచిపోయె దాశరథియు,

తెలివి లేనివాఁడు దేవుఁడెట్లాయెరా ”

అని వేమన రాముని గుఱించి చెప్పిన తిరస్కార వాక్యములో  
గొంత నత్యమున్న దేమో యని సంశయమయ్యెడిని.

మఱియు, నాల్గదిక్కులకు నన్నేషకులఁ బంపనేల ? రావణుఁ  
డెత్తికొని పోయినాఁడని తెలియును. ఆతని నివాసస్థలము లంక

యనియుఁ దెలియును. రావణుఁ డనామధేయుఁడు కాఁడు. వానిస్థలము దెలిసియు నితరదిక్కులకు సైన్యములఁ బంపుట కేమి కారణము ? మఱి లంకకుఁ బంపుటయు నేల ? సీతను జూచివచ్చుటలో గుణమేమిఁ ఈప్రాద్దున నాపెనొక చోటఁబెట్టియున్నవాఁడు, దర్శనానంతర మింకొకచోటికి మార్పఁగూడదా ? మార్పఁజాలఁడా ? ఈ విషయము నింతటితోఁ జాలించి వ్యాసవాల్మీకులకుఁగల భేదము ననుసరింతము.

వాల్మీకములోఁ గుంభకర్ణుని సంహరించినది రాముఁడు ; భారతమున లక్ష్మణుఁడు. ఇది యలక్ష్మ్యమైన మార్పుగాదు. పెద్దన్నను బెద్దవాఁడు, చిన్నన్నను జిన్నవాఁడును జంపెననుట యెక్కువ స్వాభావికమైన రీతి. తమ్ముఁడైన విభీషణుని తనయొద్దకుఁ జేర్చుకొని యన్నయైన రావణుని సంహరించుటయు ఈభ్రాతృసూత్రము ననుసరించిన కార్యము.

భారతమున సీత యగ్ని ప్రవేశము చేయలేదు. సీతారామ సమాగమము నలడమయంతే సమాగమమునకు శకుంతలా దువ్యంతుల పునస్సమాగమమునకు సరిపోలియున్నది. ఈపద్యములను దిలకింపుడు. శ్రీరామునిమాట :

సీ. అధికదుష్టాచారుఁడైన దశాననుఁ

డింతకాలముఁ దనయింటఁ బెట్టి

కొనియున్న నిన్ను గైకొనిన నన్నుచ్చరి

త్రమునకుఁ దొడరదే ధర్మహాని ?

పరిభవంబునకునై ప్రతికారముగ వైరిఁ

గూల్చితిఁగాని నీకొఱకుఁ గాదు

మెలఁత నీచరితంబు మేలైనఁ గీడైన

గానిమ్ము నిన్ను నిక్కముగ నొల్లఁ

ఆ. వె. “ బరగఁ గుక్కవారఁబడిన హవ్యము భంగి  
యయ్యె నీతెఱంగు నరయ నిపుడు  
గాన నిచటఁ దడయఁగాదు చెచ్చెర నీ  
విష్టమైన కడకు నేఁగు మతివ ”

ఆ. వె. “ అనిన చెవులఁ గొఱవికొని చూఁడినట్టైన  
దాల్చి పెల్లగిల్లఁ దరళనయన  
మొదలు నఱక నొఱగు కదళిచందంబున  
సెలఁత తల్లడమున నేలవ్రాలె. ”

... ..  
... ..

తే. గీ. “ పడఁతి యల్లన మఱికొంత వడికిఁ దెలిసి  
యలసమూర్తియై దందడి స్రుగులురులఁ  
గేలు మొగిడించి వసుమతీపాలుఁ జూచి  
యెలుఁగు కుత్తుక తగులంగ నిట్టులనియె ”

కం. “ నినుగీడు వారయ కుండఁగ  
జనులకు నానిక్క మొక్క జననాయక నే  
ననలంబుఁ జొచ్చి వెడలెదఁ  
గనుఁగొను మిచ్చనపు నాకుఁ గరుణింపు దగన్. ”

ఉ. “ నాదగుబుద్ధి నీదు చరణస్మరణంబ యొనర్చుఁగాని, యొం  
డేదియు నెన్నడుండలఁప దిట్టిద యిందొక చందమైన ని  
మ్మేదినియుం గృతానుడు సమీరుఁడు శీతకరుండు నర్కుఁడుం  
గాదన కీక్షణంబ ననుగాల్పరె ! వేల్పులు చెట్ట సైఁతురే ? ”

... ..

వ. “అనంతరంబ సకలసురగణముని సహితంబుగాఁ బితామహుండు సనుదించి రాఘవుచేత సత్కృతుండై యిట్లనియె. ‘అయ్యా నీవు సకలభూత దుస్సహుండైన రావణుం బరిమార్చి లోకహితంబు చేసితివి. వినుము. నలకూబరు శాపంబునంజేసి దశగ్రీవునకుఁ బరశ్రీల యందు బలాత్కారంబు సెల్లదుగావున నీధర్మపత్ని యందొక్క దురితంబునుం బొరయదు. నీవు నిర్విచారుండవై యిప్పతివ్రతం బరిగ్రహించి నెమ్మదిఁ బురంబున కగుగు’మని...పరమేష్ఠి చనియెనంత

మ. “ అవిరోధంబున జానకీ సహితుండై యాబద్ధరత్నప్రభా నవ పుష్పంబగు పుష్పకంబను విమానం బెక్కి యర్కాస్వయ ప్రవరుం డిమ్ముల నేఁగె సమ్మదభరప్రాగ్భారవారాకర వ్లవమానుండగుచుం బురంబునకుఁ బ్రాప్త శ్రీ విశేషోన్నతిన్” 1

వాయుదేవుడు బ్రహ్మదేవుడు సాక్ష్యమిచ్చినపిమ్మట నగ్ని పరీక్ష యెందుకు ?

నలదమయంతీ సమాగమఘట్టమును దీనితో సరిపోల్చి చూడుఁడు. నలుఁడు ద్వితీయస్వయంవర విషయమున మనస్తాపంబు చెంది దమయంతి నిట్లాక్షేపించును.

వ. “ ఏ నిందులకు నీతదర్థంబ వచ్చితి నని యట్లుండె. నన్ను ననురక్తు ననువ్రతుఁ దలంపక యన్యోపేక్షం బునస్వయంవరంబు రచియించుట యిసికులశ్రీ ధర్మంబుకాదు. రాజులనెల్ల నీ స్వయంవరము నకు రావించుటం జేసికాదె ఋతుపర్ణుండు వచ్చె ననిన వెఱచి కృతాం జలియై దమయంతి యిట్లనియె.

1, రథము - ఆరణ్య-ఆ. ౭ వ. 157-166

ఉ. “ ఏనొక పాపభావమును నెడఁ దలంపక యుండునట్లుగా నానతవైరి, నీయకుగు లంటఁగ నోపుదు ; నట్టిదైన నన్నీ నలినావుఁ డీయనలుఁ డీమృగలాంఛనుఁ డీసురోత్తముల్ జాను సెడఁగ నీక్షణచుచంపరె కోపపరీత చిత్తులై ”

( సీతాదమయంతుల శపథములు రెంటును సమాసము )

వ. “ అనుచున్న యవసరంబున నఖిలభూతాంతర్గతుఁడైన వాయుభట్టారకుం డెల్లవారలు విస నాకాశమునుండి నలున కిట్టనియె.

చం. “ అనుచు చరిత్ర నిట్లు దచుయుతిఁ బతివ్రతఁ బబ్బుడే నృపోత్తమ, విను దీనియందు విదితంబగు శీలవిధిన్ సుధాంశుఁడున్ గమలహితుండు నేనువయి గాచితి మొక్కట మూఁడువర్షముల్ గొమరుగ దీనిఁ జేకొనుము కోమలి నీ కనురక్త నావునున్ ” 1

శకుంతలా దుష్యంతుల సమాగమము నిట్టిద. దుష్యంతుఁడు తన్ను స్వీకరింపక నిరాకరించినపుడు శకుంతల తనసత్యమును బ్రకటించు రీతి యిట్లున్నది.

చం. “ విమలయశోనిధి, పురుషవృత్తమెఱుంగుచు నుండుఁజూవె వేదములును బంచభూతములు ధర్మపు, సంధ్యయు నంతరాత్మయున్ యముఁడును జంద్రసూర్యులు సహంబును రాత్రియు సన్మహాపదార్థము లివియుండఁగా నరుఁడు తక్కిననేర్చునె తన్నుఁఱుచ్చిలన్ ” 2

అని దుష్యంతుని శపియించు విధమున కఠినముగ

1. భారతము - ఆరణ్యము-అ. ౨ వ. 10 - 18

2. భారతము - ఆది-అ. ౪ వ. 79

కం. “ సతియును గుణవతియుఁ బ్రజా  
వతియు ననువ్రతయు నైన వనిత నవజ్జా  
న్వితదృష్టిఁజూచు సతి దు  
ర్మతి కిహముం బరముఁ గలదె ? మతిపరికింపన్ ” 1

అని చెప్పి

కం. “ నీ పుణ్యా తనువు వలనన  
యీపుత్రకుఁ దుద్యవిల్లి యెంతయు నొప్పున్  
దీపంబువలన నొండొక  
దీపము ప్రభవించినట్లు తేజంబెసఁగన్ ”

మ. “ వివరీత ప్రతిభాషలేమిటికి నుర్వీనాథ ! యీపుత్రగా  
త్రపరిష్వంగ సుఖంబుఁ జేకొనుము ముక్తాహార కర్పూరసాం  
ద్రపరాగ ప్రసరంబుఁ జందనముఁ జంద్రజ్యోత్స్నయుం బుత్రగా  
త్ర పరిష్వంగమునట్లు జీవులకు హృద్యంబే కడున్ శీతమే ” 2

కం. ఊత్రవరుఁడైన విశ్వా  
మిత్రునకుఁ బవిత్రయైన మేనకకున్ స  
త్పత్రినయి బొంకువలుకఁగ  
ధాత్రీతలనాథ యంత ధర్మేతరనే ” 3

అని కరుణయుఁ గాఠిన్యమును గలియునట్లు పురుషుని మంద  
లింపుతోడి వేఁడుకొనుటయుఁ జేసినది. అపుడు

1. భారతము - ఆది-౪ ప 81

2. అందే.ప. 89

3. అందే.ప. 90

4. అందే.ప. 97

చం. “ గొనకొని వీడు నీకును శకుంతలకుం బ్రయనందనుండు చే  
కొని భరియింపు మీతని శకుంతల సత్యము వల్కె సాధ్వి స  
ద్విసత మహాపతివ్రత వివేకముతో నని దివ్యవాణి తా  
వినెచె ధరాధినాథునకు విస్మయమందఁగఁ దత్సభాసదుత్ ”

ఆకాశవాణియు, సకలభూతములు సాక్ష్య మిచ్చుటయు ఈమహాత్మరఘట్టములందు సరిసమానము. మఱియొక విశేషము. ఈ చరితములు మూఁడును పౌరాణిక యుగమునకుఁ జాల పూర్వమయిన వైదిక కాలమునకుఁ జెందినవి. కావుననే ప్రమాణములు చేయునపుడు తదనంతర దేవతలైన శివకేశవులమాట లేదు. అగ్ని సూర్యుఁడు, చంద్రుఁడు వాయువు ఇత్యాది వైదికదేవతములనే సంబోధించి బ్రతిమాలుకొనుట. మఱియు నాకాలమున హిందువులలో సత్యము సమగ్రము. అబద్ధమాకుట యెక్కువగాలేదు. కావున జనులలో పరస్పరవాక్యములయందు సహజవిశ్వాస ముండినట్లు తోచెడిని. దమయంతి బావిలో పడ పనిలేదు. నీత యగ్నిలో నుఱక నవసరము లేదు. వారి మాటలే ఛాలును. సత్యసచ్చిలోత్కృష్టములయిన కాలములయందు నిట్టిపరస్పర గౌరవభావము లుండెననుటలో ఆశ్చర్యమేల? ఏ కారణముచేతనో మనవారిలోఁ బూర్వముండిన యీ యుదాత్తమైన శీలముపరిక్షీణమగును నొకరియం దొకరికి సమ్మోకము కృశించి ‘ నిష్ఠలో పడు, నీళ్ళలో పడు ’ ఇత్యాది విపరీతములైన పరీక్షలకఁ బాల్పడఁజేసినట్లు తలచుటలు వ్యాపించినట్లు తోచెడిని. ఈయగ్నిప్రవేశమునకుఁ గారణము స్పష్టము. ‘ నేనుచేయునునా ’ యని సీతాదేవి సాహసించి చెప్పినమాట మీఁద ‘ కాలాంతరమునందుఁ జేసెను ’ అనుగాథ యేర్పడినది. ప్రాణముమీఁద విసుగెత్తి ఆ యమ్ము

యన్న యీ సిరాశావాక్యమును మానసంక్షణ్ణాఘ్నే చెప్పి చేసిన కృత్యము నట్లు భావించిరేమో!

కాలాంతర దేశాంతరములచే గలుగు వికృతులకు మఱియొండు దృష్టాంతము.

వాల్మీకి రావణునికి బెట్టిన తలలు పది. తదనంతరకాలములందు హనుమద్ భక్తి, హనుమదుపాసన, హనుమత్సతము కొన్నికొన్ని యెడల మన దేశములో సిద్ధికి వచ్చినవి. హనుమంతుని గొప్పతనమును మఱిత గొప్పచేయవలెననుట ఉపాసకులకు భక్తిచేగల్గిన ప్రేరేపణ, అది కారణముగా మైరావణచరిత్ర, శతకంఠరావణచరిత్ర, నహస్రకంఠ రావణచరిత్ర ఇత్యాది గాథలు కల్పితములు. వీనిలోని సామాన్య విషయము లివ్వి.

“రామలక్ష్మణులు హనుమచే స్మృతితప్పి కడియండ మైరావణాదులు వారిని జెఱచెట్టి తీసికొనిపోయి పాతాళములో దాచి యుంచుట. ఆంజనేయుడు పాతాళమున కేగి రావణమిత్రుల సహరించి రామలక్ష్మణుల బంధవిముక్తులజేసి సిమ్మట యుద్ధరింగమునకు దీసికొని వచ్చుట.” — ఇవి ఆంజనేయుని గొప్పతనమును స్థాపించుటకు, సిఠాపించుటకు చేయబడిన గాథలు. హనుమమీఁది భక్తి హెచ్చుకొలఁది శ్రీరాముని శత్రువులకు తలలు హెచ్చుట వీనిలోనివిశేషము. ఆంజనేయ భక్తి పారవశ్యముచేసె భక్తి కోటిచేష్టలు, కల్పశలు కల్గుట సహజమా?



x

భా సు ( డు



## భా సు ం డు

భాసుండు వ్రాసిన నాటకములలో భారత, భాగవత, రామాయణములకు సంబంధించిన పౌరాణికములు తొమ్మిది.

భారత నాటకములు

1. మధ్యమ వ్యాయోగము
2. దూతవాక్యము
3. దూతఘటోత్కచము
4. కర్ణ భారము
5. ఊరుభంగము
6. పంచరాత్రము

భాగవత నాటకము

1. బాలచరిత

రామాయణ నాటకములు

1. ప్రతిమ
2. అభిషేకము

## మార్పులు

నాటకములో

భారతములో

I దూతవాక్యము

1. దుర్యోధనుండు చక్రవర్తి.

ధృతరాష్ట్రుడు చక్రవర్తి.

2. రాయబారపు సభలో

నారదాది ఋషులు గలరు.

కౌరవులు దక్క అన్యులులేరు.

నాటకములో

3. దుర్యోధనుఁ డిం దుదా  
త్తముగాఁ జిత్రింపఁబడినాఁడు.

భారతములో

దుర్యోధనపాత్ర యిందు దుష్ట  
వ్యక్తి.

## II కర్ణభారము

1. ఇంద్రుఁడు కర్ణ కవచము  
యాచించుట యుద్ధభూమిలో.

పాండవారణ్యవాస కాలమున.

2. శల్యుఁడు కర్ణనియెడ సా  
నుభూతిగల సారథిగానే చిత్రింపఁ  
బడెను.

శల్యుడు ద్రోహబుద్ధి గల  
వాఁడు.

## III దూతఘటోత్కచము

ఘటోత్కచుఁడు ధృతరాష్ట్రుని  
కడకు రాయబారిగా పోవుట  
కల్పితము.

లేదు.

## IV ఉరుభంగము

1. దుర్యోధనుని తొడలు  
విఱుగఁ గొట్టుమని సూచించినది  
కృష్ణుఁడు.

అర్జునుఁడు.

2. దుర్యోధనుని కొడుకగు  
దుర్జయుఁడు తొడలు విఱిగి పడి  
యున్న తండ్రియొద్దకు వచ్చుట,  
తండ్రి కొడుకుల నంవాదము,

ఇందీవిషయములే తేవు.

నాటకములో

భారతములో

అశ్వత్థామ మాటలతోనే దుర్జయని పట్టాభిషిక్తుని జేయుట యిందుఁ గల్పితములు.

V మధ్యమ వ్యాయోగము

ఇందలి కథ యంతయుఁ జమ లేదు  
తొరముగాఁ గల్పింపఁబడిది.

VI పంచరాత్రము

గోగ్రహణమును అంశము దప్ప నితివృత్తమంతయుఁ గల్పితమే. గోగ్రహణము పాండవులను బయలు పఱచుటకు దుర్యోధనుడు దుర్బుద్ధితో తలపెట్టినట్లు భారత వృత్తము. నాటకమునం దిది చాల చిత్రముగా మార్పఁబడినది.

దుర్యోధనుఁడు యజ్ఞ మొనర్చుటయు, యజ్ఞ దక్షిణకై తాను జేసిన అర్ధరాజ్యప్రదాన వాగ్దానమునకు సమయముగా గోగ్రహణోద్యమ ముపక్రమింపఁ బడినట్లు పై నాటకమునఁ జిత్రింపఁబడినది. ఉత్తరగోగ్రహణమునకుఁ బూర్వము దుర్యోధనుఁడు యజ్ఞము తల

నాటకములో

ధారతములో

పెట్టుటయు, దాని కందఱు బంధు  
గులతోనాటు అభిమన్యుఁడుకూడ  
వచ్చుటయు, గోగ్రహణమున  
కెత్తి పోవునపుడు అభిమన్యుఁడును  
కారవ్రలతోడఁ గూడి వెడలి  
తండ్రితో యుద్ధము చేయుటయు  
మొదలగు రసవంతములై చ కల్పన  
లిందుఁ గలవు.

ఊరు భంగము, పంచరాశ్రము  
నను ఈ రెండు నాటకములలోను  
దుర్యోధనపాత్ర చిత్రణము నిష్క-  
ళంకముగా, ఉదారముగా, సార్వ  
భౌమోచితముగాఁ బోషింపఁ  
బడినది.

రామాయణ నాటకములు

రామాయణము

I ప్రతిప

1. రామపట్టాభిషేక సమయ  
మున శత్రుఘ్నుఁ డయోధ్యముం దే  
యుండును.

భరతునితోఁ బాటు కేక  
యుల యింటికి వెడలియుండును.

2. భరతుఁడు లక్ష్మణునికంటె  
చిన్నవాఁడు,

రామునికేఁ దరువాతి వాడు;  
లక్ష్మణునికంటెఁ బెద్దవాఁడు.

రామాయణ నాటకములు

రామాయణము

3. నీతాపహరణము జరిగిన  
పిమ్మట సుమంత్రుడు దండకా  
రణ్యమునకు వెళ్లివచ్చినట్లు కలదు.

ఇందామాటయే లేదు.

4. వంశచ్ఛేదకమైన శశయ  
న్యాయమును కుచూరుడు నిందిం  
చునపుడు కైకేయి చెప్పిన సమా  
ధానము : “ పదునాల్గు వినము  
లనబోయి పొరపాటున పదు  
నాలు గేండ్లంటి ” గనుట పాత్ర  
సంస్కారయుతమైన కల్పన.

5. రావణ సంహారార్థము  
రామునకు సాహాయ్యముగా భగ  
తుడు సేనాసన్నాహ మొనర్చుట  
కల్పితము.

ఇందు లేదు.

భాసుని ప్రకారము

వాత్మీకము రీతి

1. వాలి నముగ్రచుభవ సమ  
యమున తాను సురాసురులకు  
సహాయము చేసినట్లు చెప్పట<sup>1</sup>  
కంబరామాయణమున ఈవిషయ  
మైన వృత్తాంతము భాసుని అను

భాసుని ప్రకారము

వాల్మీకము రీతి

కరణము. జనసామాన్యమునం దిది ప్రతీతి వహించి యుండవచ్చును.

2. భారతారణ్యపర్వమునందు వలెనే ఆనవాలుగా ఆంజనేయునికి ఉంగర మొసంగినట్లు లేదు.

3. ఇందు నేతుబంధనము లేదు. రామునికి భయపడి నము ద్రుండు రైండు పాయలై నిలిచి త్రోవ యొసంగెను. వసుదేవునకు యమున త్రోవ యొసగినట్లు. ఇట్టి గాఢయ యూదుల పురాణముల లోను గలదు. అక్కడ ఈసంభావన జరిపినది శోణసముద్రము.

4. ఇంద్రజిత్తును జంపినది యెవరను మీమాంసకు నిందు నవకాశము గలదు. లక్ష్మణసాహాయ్యుడై రాముడే చంపినట్లున్నది.<sup>1</sup> మఱి యొకచోట “ అనిమొసయందు నీకొడుకును (ఇంద్రజిత్తును) జంపి రాముడు, లంకను దహించుటకోయన. మీఱి వచ్చుచున్నా”<sup>2</sup>

1. V శ్లో॥ 11

2. అందే-శ్లో॥ 16

భాసుని ప్రకారము

వాల్మీకము రీతి

డనియు నున్నది. ఇందేమాత్రమైన  
సత్యమున్నయెడల సీతను జంపి  
రామునికిఁ దీవ్రదుఃఖ మాపాదింప  
వలయునను రావణు నుద్దేశము  
నకు సహజమైన హేతువు కల్గి  
నట్లు లేర్పడును.

5. రామునికి పట్టాభిషేకము  
అయోధ్యలో జరిగినట్లు లేదు.  
త్వరలో నాటకము ముగించవలె  
ననియేమో లంకలోనే భాస  
పట్టాభిషేకము జరిగినట్లున్నది.  
ఇది ఆభాసమనక తప్పదు.

6. పట్టాభిషేక సమయమున  
శత్రుఘ్నుఁడు నయోధ్యలో  
నుండును.<sup>1</sup> లేడు.

7. అరణ్యవాసము విధింప  
బడిన విషయము లక్ష్యణుఁడు  
చెప్పువఱకు రామునకుఁ దెలి  
యదు.<sup>2</sup>

8. సీత లక్ష్యణుని తూల  
నాడినట్లు లేకుండుటేకాదు; తూల

1. [ శ్లో॥ 7

2. అందే శ్లో॥ 28

భాసుని ప్రకారము

వాల్మీకము రీతి

నాడ నవకాశమేలేదు. ఏలన  
రామాజ్ఞమై లక్ష్మణుడు ఋషుల  
సందర్శనార్థము అంతకుముందే  
తరలిపోయినందున పర్ణశాల  
యందు లేడు.<sup>1</sup>

9. కొందఱు మునులు సీతా  
పహరణమును రామునికిఁ దెలుప  
నుద్యమింతురు.<sup>2</sup>

రాముడు వనవాసము సల్పుచుండఁగా నెందఱో ఋషులు  
గుంపులుగుంపులుగా వచ్చి చూచిపోవుచుండిరిగాదా! అయిన సీతాప  
హరణ సందర్భమున ఒక్క ఋషియేని వచ్చినట్లుగాని, చూచినట్లు  
గాని, ఏ క్రియయైనఁ జేయఁబూనినట్లుగాని చెప్పఁబడియుండలేదు.  
ఆకొఱఁత భాసుని ప్రతిమానాటకమున ఆఱవ యంకారంభమునఁ  
గల విష్కంభముచేఁ దీఱినది.

తనజాడ రామలక్ష్మణులకుఁ దెలియుటకై నగలన్నిటిని ఊడ్చి  
అచ్చటచ్చటనో ఒకమూటగనో వేసినట్లు వాల్మీకి. ఇది ఆనేకగాథల  
లలో, అనేకజనులలో వాడుకలో నుండురీతి, విశ్వసనీయమును.

1. V వీశ వాక్యము

2. VI విష్కంభము

సీత ఆంజనేయునకు ప్రత్యభిజ్ఞగా తన శిరోభూషణమునిచ్చినట్లు భాసుని నాటకముల లేకపోవుటకు కారణము ఆయను నగలన్నియు మూటకట్టి క్రిందపాఅనైచుటయ యని నాకు తోచుచున్నది.

6. రావణ వధానంతరము రావణవధ గొనుకొని వానరు రామున కరణ్యమందే పట్టాభి లతోఁ గూడి తిరిగి వచ్చిన తరు ప్తేక మైవట్లును బంధువర్గము నాత అమోఘ్యయందే పట్టాభి తయు నచటికేవేలినట్లును గలదు. పేకము జరుగును.

రామాయణమున ఒట్టి షరతుదుష్టురాలుగా కావచ్చును కైకేయి. ఇచట ప్రమాదపతిశయైవదయనీయగా కావచ్చును. అట్లే సీత లక్ష్మణుని దుర్భాషలాడుట యను కళంకిముగూడ నాటకములోఁ దుడిచివేయఁబడినది. ఆమె శీలముగూడ శోభావంతముగాఁ జేయఁ బడినది.

## II అభిషేకము

ఇందుమూలకథ విధేయముగా ననుసరింపఁబడినది. కాని, హనుమచ్ఛేసిన సముద్రలంఘనము జలములు పాయనిచ్చుటచేత కల్పింపఁ బడినది. భాసుసీకాలమున వానరుల సేతునిబంధనగాథ సర్వజన ప్రసిద్ధిగాలేదో లేక సర్వజనసమ్మతము కాకపోయెనో? లంకాదహన స్మారకమైన వాక్య మొక్కటియులేదు.

భాగవత నాటకము

భాగవతము

(శాలచరిత)

1. శ్రీకృష్ణుడు దేవకీవసు ఎనిమిదవ సంతానము,  
దేవుల ఏడవ సంతానము,

భాగవత నాటకము

భాగవతము

2. యశోదకు పుట్టిన పిల్ల  
 చనిపోయినట్లును ఆపిల్లను పూడ్చి లేకు.  
 పెట్టుటకు అడవికి వచ్చిన నంద  
 గోపుని వసుదేవుడు కలసికొని  
 బాలకృష్ణు సతని కప్పగించి  
 నట్లును, అంత నాచచ్చిన శిశువు  
 బ్రదుకగా వసుదేవుడు తీసికొని  
 వచ్చినట్లును కల్పితము.

3. వసుదేవునికి యమునానది  
 పాయలిచ్చుటయు అమూలకము.

4. కృష్ణుడు బాలక్రీడలలో  
 రాధాది గోపికలతో నెఱపిన  
 వినోద శృంగార చేష్ట లిందు  
 స్మరింపఁబడలేదు.

పురాణములలో సామాన్యముగా చెడ్డవిగాఁ గన్పట్టు పాత్రము  
 లను మంచివిగా చిత్రించుటయు, వస్తునన్ని వేశమునకు నందర్భశుద్ధి  
 కల్పించుటయు ననునవియే యీమార్కులకుఁ బ్రేరకములవి తోఁచెడివి.





